

ပြည်ထောင်စုမြန်မာနိုင်ငံတော်အစိုးရ

လယ်ယာနှင့်သစ်တောဝန်ကြီးဌာန

အမိန့်ကြော်ငြာစာအမှတ် ၄/၉၁

ရန်ကုန်မြို့၊ ၁၃၅၃ ခုနှစ်၊ ပထမဝါဆိုလပြည့်ကျော် ၁၂ ရက်

(၁၉၉၁ ခုနှစ်၊ ဇူလိုင်လ ၈ ရက်)

ပိုးသတ်ဆေးဥပဒေပုဒ်မ ၅၀ ပုဒ်မခွဲ (က) အရ အပ်နှင်းထားသော လုပ်ပိုင်ခွင့်များကို ကျင့်သုံး၍ လယ်ယာနှင့်သစ်တောဝန်ကြီးဌာနသည် အစိုးရအဖွဲ့၏ သဘောတူညီချက်ဖြင့် အောက်ပါလုပ်ထုံးလုပ်နည်းများကို ထုတ်ပြန်လိုက်သည်။

အခန်း (၁)

အမည်နှင့်အဓိပ္ပာယ်ဖော်ပြချက်

- ၁။ ဤလုပ်ထုံးလုပ်နည်းများကို ပိုးသတ်ဆေးဥပဒေဆိုင်ရာ လုပ်ထုံးလုပ်နည်းများဟု ခေါ်တွင် စေရမည်။
- ၂။ ဤလုပ်ထုံးလုပ်နည်းများတွင် ပါရှိသော စကားရပ်များသည် ပိုးသတ်ဆေးဥပဒေတွင် ပါရှိသည့်အတိုင်း အဓိပ္ပာယ် သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြ ပါအတိုင်း အဓိပ္ပာယ်သက်ရောက်စေရမည်-

(က) ဥပဒေဆိုသည်မှာ ပိုးသတ်ဆေးဥပဒေကိုဆိုသည်။

(ခ) ပိုးသတ်ဆေးမှတ်ပုံတင်ခြင်း ဆိုသည်မှာ၊ ပိုးသတ်ဆေးတစ်မျိုးမျိုးနှင့် စပ်လျဉ်း၍မှတ်ပုံတင်ပေးရန် လျှောက်ထားလာသည့်အခါ မှတ်ပုံတင်အဖွဲ့က ပိုးသတ်ဆေးထိရောက်မှုရှိခြင်း၊ လူ့ကျန်းမာရေးနှင့် ပတ်ဝန်းကျင်တို့အား အန္တရာယ်ရှိမှုနည်းခြင်းတို့ကို အခြေခံ၍ စိစစ်သုံးသပ်ပြီး ကျေနပ်မှုရှိသဖြင့် ယင်းပိုးသတ်ဆေးကိုမှတ်ပုံတင်ပေးခြင်းကို ဆိုသည်။

(ဂ) မှတ်ပုံတင်လက်မှတ်ဆိုသည်မှာ ဥပဒေနှင့်အညီမှတ်ပုံတင်အဖွဲ့မှ ထုတ်ပေးသော လက်မှတ်ကို ဆိုသည်။

(ဃ) မူပိုင်ကုန်အမှတ်တံဆိပ်အမည် ဆိုသည်မှာ ပိုးသတ်ဆေးအား မှတ်ပုံတင်ထားသည့် မူပိုင်ကုန်အမှတ်တံဆိပ်အဖြစ် သုံးစွဲသည့် အမည်ကိုဆိုသည်။

(င) ပြင်ဆင်မှတ်ပုံတင်ခြင်း ဆိုသည်မှာ မှတ်ပုံတင်ထားသည့် ပိုးသတ်ဆေးများနှင့် စပ်လျဉ်း၍ အောက်ပါကိစ္စတစ်ရပ်ရပ်ကို ဆောင်ရွက်လို၍ မှတ်ပုံတင်အဖွဲ့သို့ ပြင်ဆင်မှတ်ပုံတင်ပေးရန် လျှောက်ထားလာသည့်အခါ စိစစ်သုံးသပ်ပြီး ကျေနပ်မှုရှိသဖြင့် ပြင်ဆင်မှတ်ပုံတင်ပေးခြင်းကို ဆိုသည်-

(ဝ) ဖော်စပ်နည်းပြောင်းလဲခြင်း၊

(ဂ) အကျိုးသက်ရောက်မှုနယ်ပယ်တိုးချဲ့သုံးစွဲခြင်း၊

(င) ထုတ်လုပ်သူတစ်ဦး၏ မှတ်ပုံတင်ထားသည့် ပိုးသတ်ဆေးတွင် ပါရှိသောအဆိပ်ရှိပစ္စည်းကို သုံးစွဲ၍ ယင်း၏ခွင့်ပြုချက်ဖြင့် အခြားပုဂ္ဂိုလ်တစ်ဦးက အမည်သစ်ဖြင့် ဖော်စပ်ထုတ်လုပ်ခြင်း၊

(စ) ပိုးသတ်ဆေးခတ်ကြွင်း ဆိုသည်မှာ ပိုးသတ်ဆေးသုံးစွဲခြင်းကြောင့် ရိက္ခာ၊ တိရစ္ဆာန်အစာနှင့် ပတ်ဝန်းကျင်တို့တွင် ကျန်ရှိသည့်ခါတုပစ္စည်းကိုဆိုသည်။ ယင်းစကားရပ်တွင် ပိုးသတ်ဆေးတွင်ပါဝင်သည့် အဆိပ်ရှိပစ္စည်း၏ အဆင့်ဆင့်ပြောင်းလဲ ဖြစ်ပေါ်လာသော ခါတုပစ္စည်းနှင့်သုံးစွဲသည့် ပိုးသတ်ဆေးတွင်ပါ ဝင်နိုင်သည့် မသန့်စင်သော ပစ္စည်းတို့လည်း ပါဝင်သည်။

(ဆ) အမြင့်ဆုံးခါတ်ကြွင်းပါဝင်မှုသက်မှတ်ချက် ဆိုသည်မှာ ရိက္ခာ၊ စိုက်ပျိုးထွက်ပစ္စည်း၊ တိရစ္ဆာန်အစာတို့၌ ရိတ်သိမ်းချိန်၊ သိုလှောင်ချိန်၊ သယ်ယူပို့ဆောင်ချိန်၊ ရောင်းဝယ်ဖောက်ကားချိန်စားသုံးသည့် အဆင့်ထိ ရိက္ခာပြုပြင်ချိန် စသည်တို့ တွင်မှတ်ပုံတင်အဖွဲ့က ခွင့်ပြုသည့် အမြင့်ဆုံးခါတ်ကြွင်းပါဝင်မှု ပမာဏကို ဆိုသည်။

(ဇ) ကန့်သတ်ထားသော ပိုးသတ်ဆေး ဆိုသည်မှာ လက်မှတ်ရဆေးပတ်ဖျန်းသူကိုယ်တိုင်ဖြစ်စေ၊ ယင်း၏ကြီးကြပ်မှုဖြင့်ဖြစ်စေ၊ မှတ်ပုံတင်အဖွဲ့က သတ်မှတ် ထားသည့် သုံးစွဲရမည့်ပုံစံနှင့် အညီသာ အသုံးပြုနိုင်သည့် လူ့ကျန်းမာရေးနှင့် ပတ်ဝန်းကျင်တို့အား အန္တရာယ်ကြီးမားသော ပိုးသတ်ဆေးများကိုဆိုသည်။

(ဈ) သုံးစွဲရမည့်ပုံစံ ဆိုသည်မှာ ပိုးသတ်ဆေးတစ်မျိုးမျိုးအား မှတ်ပုံတင်ပေးသည့် အခါယင်းမှတ်ပုံတင်လက်မှတ်တွင် မှတ်ပုံတင်အဖွဲ့က သတ်မှတ်ပေးသည့် သုံးစွဲရမည့်နည်းလမ်းများကိုဆိုသည်။

(ည) ပုံစံများ ဆိုသည်မှာ ဤလုပ်ထုံးလုပ်နည်းများတွင်ပါရှိသော ပုံစံများကိုဆိုသည်။

အခန်း (၂)

မှတ်ပုံတင်အဖွဲ့၏ တာဝန်နှင့် လုပ်ပိုင်ခွင့်များကိုဆောင်ရွက်ခြင်း

၃။ မှတ်ပုံတင်အဖွဲ့သည် ဥပဒေပါ တာဝန်နှင့် လုပ်ပိုင်ခွင့်များကို ဆောင်ရွက်ရန်အစည်းအဝေး ကို သုံးလလျှင်တစ်ကြိမ်ပြုလုပ်ရမည်။ သို့ရာတွင် ဥက္ကဋ္ဌကလိုအပ်သည်ဟုယူဆလျှင် မည်သည့် အချိန်တွင်မဆို အစည်းအဝေးပြုလုပ်နိုင်သည်။ ယင်းအစည်းအဝေးတွင် လိုအပ်ပါကပြင်ပ ကျွမ်းကျင်သူ ပညာရှင်များ ကိုလည်းကောင်း၊ မှတ်ပုံတင် လျှောက်ထားသူကိုသော်လည်းကောင်း တက်ရောက်ရန် ဖိတ်ကြားနိုင်သည်။

၄။ မှတ်ပုံတင်အဖွဲ့၏ အစည်းအဝေးတွင် ဥက္ကဋ္ဌက သဘာပတိအဖြစ်ဆောင်ရွက်ရမည်။ ဥက္ကဋ္ဌ အစည်းအဝေးမတင်ရောက်နိုင်သည့်အခါ ယင်းကတာဝန်ပေးအပ်သူအဖွဲ့ဝင်က သဘာပတိအဖြစ် ဆောင်ရွက်ရမည်။

၅။ အဖွဲ့ဝင်ဦးရေ၏ ထက်ဝက်ထက်ပို၍ တက်ရောက်လျှင် အစည်းအဝေးအထမြောက်သည်။

၆။ မှတ်ပုံတင်အဖွဲ့၏ အစည်းအဝေးများတွင် မှတ်ပုံတင်ထုတ်ပေးသည့်ဆုံးဖြတ်ချက်မှအပ ကျန်ဆုံးဖြတ်ချက်များကို အဖွဲ့ဝင်အနည်းဆုံး ၆၀ ရာခိုင်နှုန်း၏ ဆန္ဒမဲဖြင့် ဆုံးဖြတ်ရမည်။ ထောက်ခံမဲ နှင့်ကန့်ကွက်မဲတူညီနေသည့် ကိစ္စရပ်တွင် သဘာပတိက အဆုံးအဖြတ်ပေးနိုင်သည်။ မှတ်ပုံတင်ထုတ်ပေးရန် ဆုံးဖြတ်သည့် ကိစ္စတွင်မူ အဖွဲ့ဝင် ၇၅ ရာခိုင်နှုန်းက သဘောတူမှသာလျှင် အတည်ဖြစ်သည်။

၇။ မှတ်ပုံတင်အဖွဲ့သည် မိမိလုပ်ငန်းတာဝန်များကို ဆောင်ရွက်ရာတွင် -

(က) ပိုးသတ်ဆေးမှတ်ပုံတင်ပေးရန်အတွက် တင်ပြရန်လိုအပ်သော အထောက် အထား အချက်အလက်များကို သတ်မှတ်ပေးရမည်။

(ခ) လိုအပ်ပါက သက်ဆိုင်ရာ အစိုးရဌာနများနှင့် ညှိနှိုင်းဆောင်ရွက်နိုင်သည်။

(ဂ) ပြင်ပ ပညာရှင်များထံမှလည်း အကြံဉာဏ်ရယူနိုင်သည်။

၈။ ပိုးသတ်ဆေးတစ်မျိုးမျိုးနှင့် စပ်လျဉ်း၍ မှတ်ပုံတင်ပေးရန် သို့မဟုတ် ပြင်ဆင်မှတ်ပုံတင် ပေးရန် လျှောက်ထားလာသောအခါ မှတ်ပုံတင်အဖွဲ့သည် လျှောက်လွှာတွင် ဖော်ပြထားသော ပိုးသတ်ဆေးအာနိသင်ဆိုင်ရာ အချက်အလက်များနှင့်အ ဆီပုံဖြစ်စေနိုင်မှု အဆင့်အတန်း အချက် အလက်များကို အခြေခံလျက်ပိုးသတ်ဆေးထိရောက်မှုရှိခြင်း၊ လူ့ကျန်းမာရေးနှင့် ပတ်ဝန်းကျင်တို့ အား အန္တရာယ်ရှိမှုနည်းခြင်းတို့ကို ထည့်သွင်းသုံးသပ်ပြီးရှိမည့် အကျိုးအမြတ်တို့ကို တွက်ချက်၍ မှတ်ပုံတင်လျှောက်ထားသော ကိစ္စရပ်များကို အဆုံးအဖြတ်ပြုရမည်။

၉။ မှတ်ပုံတင်အဖွဲ့သည် မှတ်ပုံတင်လျှောက်ထားသည့် ကိစ္စရပ်များနှင့် စပ်လျဉ်း၍ စိစစ်ပြီး နောက် အောက်ပါအမိန့်တစ်ရပ်ရပ်ကို ချမှတ်နိုင်သည်။ -

(က) လျှောက်ထားသူထံမှ ထပ်မံတောင်းခံလာသည့် အချက်အလက်များရရှိသည် အထိ လျှောက်လွှာကို ဆိုင်းငံ့ထားခင်း။

(ခ) မှတ်ပုံတင်ထုတ်ပေးခြင်း၊

(ဂ) အဆိပ်အတောက်ဖြစ်စေနိုင်မှုများလျှင်၊ ထိရောက်မှုမရှိလျှင်၊ လူ့ကျန်းမာရေးနှင့် ပတ်ဝန်းကျင်တို့အား အန္တရာယ်ရှိလျှင် သို့မဟုတ် စီးပွားရေးတွက်ခြေ မကိုက်လျှင် လျှောက်လွှာကို ငြင်းပယ်ခြင်း၊

၁၀။ မှတ်ပုံတင်အဖွဲ့သည် မှတ်ပုံတင်ထုတ်ပေးသည့်အခါ မှတ်ပုံတင်လက်မှတ်တွင် အောက်ပါ အချက်များကို သတ်မှတ်ဖော်ပြပေးရမည်။

- (က) သုံးစွဲရမည့်ပုံစံ၊
- (ခ) သုံးစွဲမှုကန့်သတ်ချက်၊
- (ဂ) မရိတ်သိမ်းမီ ပိုးသတ်ဆေးသုံးစွဲခြင်းကို ရှောင်ရှားရမည့်ကာလ
- (ဃ) အမြင့်ဆုံးခွင့်ပြုသည့် ပိုးသတ်ဆေးဓာတ်ကြွင်းပမာဏ၊
- (င) ထည့်သွင်းပစ္စည်း အရွယ်အစားနှင့် အညွှန်းတံဆိပ်တွင်ပါရှိရမည့် အချက်အလက်များ။

၁၁။ ပိုးသတ်ဆေး၏ အကျိုးသက်ရောက်မှုကို စိစစ်နိုင်ရန်နှင့် ပိုးသတ်ဆေးဆိုင်ရာ အချက် အလက်များကို အကြံပြုနိုင်ရန် ကျွမ်းကျင်သူများပါဝင်သော နည်းပညာရပ်ကော်မတီများကို မှတ်ပုံတင်အဖွဲ့က ဖွဲ့စည်းနိုင်သည်။

၁၂။ မှတ်ပုံတင်အဖွဲ့သည် အပိုဒ် ၁၁ အရ နည်းပညာရပ်ကော်မတီကိုဖွဲ့စည်းရာတွင် ပိုးသတ်ဆေးမှတ်ပုံ တင်အဖွဲ့၏ အဖွဲ့ဝင်များနှင့် ယင်းအဖွဲ့၏ အဖွဲ့ဝင်မဟုတ်သော ကျွမ်းကျင်သူ ပညာရှင် များကိုပါ ထည့်သွင်း၍ ဖွဲ့စည်းနိုင်သည်။

၁၃။ မှတ်ပုံတင်အဖွဲ့သည် အစိုးရဌာန သို့မဟုတ် အဖွဲ့အစည်း၊ နိုင်ငံပိုင်စီးပွားရေးအဖွဲ့အစည်း၊ စည်ပင်သာယာ ရေးကော်မတီများနှင့် စည်ပင်သာယာရေးကော်မတီများနှင့် စည်ပင်သာယာရေးအဖွဲ့များ၊ အများပြည်သူက စိုက်ပျိုး ရေးလုပ်ငန်းတွင်လည်းကောင်း၊ မြို့ရွာသန့်ရှင်းရေးနှင့် ခြင်၊ ယင်၊ ကြွက်နှင့် အိမ်တွင်းပိုးမွှားများ၊ အခြားပိုးမွှား များနှိမ်နင်းရေးလုပ်ငန်းများတွင်လည်းကောင်း၊ သုံးစွဲသောပိုးသတ်ဆေးနှင့် သုံးစွဲနည်းတို့နှင့်စပ်လျဉ်း၍ လူ့ကျန်းမာရေးနှင့် ပတ်ဝန်းကျင်တို့အား အန္တရာယ်မရှိစေရန် လိုအပ်သည့်အမိန့်၊ ညွှန်ကြားချက်များကို အခါအား လျော်စွာ ထုတ်ပြန်နိုင်သည်။

၁၄။ မှတ်ပုံတင်အဖွဲ့သည် ပိုးသတ်ဆေးစစ်ဆေးသည့် ဓာတ်ခွဲခန်းများအား အသိအမှတ်ပြုရေး၊ လယ်ယာနှင့် သစ်တောထွက် ပြည်ပပို့ကုန်ပစ္စည်းများနှင့် အခြားပစ္စည်းများ၊ ပိုးသတ်ဆေးပက်ဖျန်းခြင်း သို့မဟုတ် အဆိပ်ငွေ့ မှိုင်းတိုက်ခြင်းလုပ်ငန်း၊ လုပ်ကိုင်လိုသည့်အစိုးရဌာနနှင့် အဖွဲ့အစည်းများအား အသိအမှတ်ပြုရေးကိစ္စရပ်များ အတွက် လိုအပ်သည့် သတ်မှတ်ချက်များနှင့် စပ်လျဉ်း၍ ညွှန်ကြားချက် များထုတ်ပြန်နိုင်သည်။

၁၅။ မှတ်ပုံတင်အဖွဲ့သည် မိမိဆောင်ရွက်ချက်များကို လယ်ယာနှင့်သစ်တောဝန်ကြီးဌာန၊ ဝန်ကြီးထံသို့အခါ အားလျော်စွာ တင်ပြအစီရင်ခံရမည်။

အခန်း(၃)

မှတ်ပုံတင်လိုင်စင်လျှောက်ထားခြင်း ထုတ်ပေးခြင်း

၁၆။ ပိုးသတ်ဆေးမှတ်ပုံတင်လျှောက်ထားသူသည် ပုံစံ (၁) ကို ပြည့်စုံစွာ ဖြည့်သွင်း၍ လိုအပ်သော နည်းပညာဆိုင်ရာ အထောက်အကူပြုစာရွက်စာတမ်းများ၊ ထိရောက်မှုစစ်ဆေးရန်နှင့် ဓာတ်ခွဲစမ်းသပ်ရန်နမူနာ ပစ္စည်းများနှင့်အတူ ပူးတွဲပြီး လူကိုယ်တိုင်ဖြစ်စေ၊ စာတိုက်မှဖြစ်စေ မှတ်ပုံတင်အဖွဲ့အတွင်းရေးမှူးထံသို့ လျှောက် ထားရမည်။

၁၇။ မှတ်ပုံတင်ခွင့်ရရှိထားသော ပိုးသတ်ဆေးတစ်မျိုးမျိုးနှင့် စပ်လျဉ်း၍ ပြင်ဆင်မှတ်ပုံတင် ခြင်းကိစ္စကို ဆောင်ရွက်လိုသူသည် ပုံစံ (၁) ကိုပင် ပြည့်စုံစွာ ဖြည့်သွင်း၍ မှတ်ပုံတင်အဖွဲ့အတွင်း ရေးမှူးထံသို့ လျှောက် ထားရမည်။

၁၈။ မှတ်ပုံတင်အဖွဲ့သည် အပိုဒ် ၁၆ သို့မဟုတ် အပိုဒ် ၁၇ အရ လျှောက်ထားလာသော လျှောက် လွှာများနှင့် စပ်လျဉ်း၍ စိစစ်ပြီးနောက် အောက်ပါအမိန့်တစ်ရပ်ရပ်ကို ချမှတ်နိုင်သည်။

- (က) လက်တွေ့စမ်းသပ်ရန် မြန်မာ့စိုက်ပျိုးရေးလုပ်ငန်းအား ညွှန်ကြားခြင်း၊
- (ခ) ထပ်မံလိုအပ်သည့် အထောက်အထား အချက်အလက်များကို လျှောက်ထားသူထံမှ တောင်းခံ ခြင်း၊
- (ဂ) မှတ်ပုံတင်ခွင့်ပြုခြင်း သို့မဟုတ် ငြင်းပယ်ခြင်း၊
- (ဃ) အခြားသင့်သည်ဟု ထင်မြင်ယူဆသည့် အမိန့်တစ်ရပ်ရပ်ချမှတ်ခြင်း။

၁၉။ မှတ်ပုံတင်အဖွဲ့သည် အပိုဒ် ၁၆ သို့မဟုတ် အပိုဒ် ၁၇ အရ လျှောက်ထားလာသည့်ကိစ္စနှင့် စပ်လျဉ်း၍ မှတ်ပုံတင်ခွင့်ပြုပါက ပုံစံ (၂) ဖြင့် မှတ်ပုံတင်လက်မှတ်ထုတ်ပေးရမည်။

၂၀။ မှတ်ပုံတင်ထားသည့် ပိုးသတ်ဆေး သို့မဟုတ် အဆိပ်ရှိပစ္စည်းတင်သွင်းရန်ရှိလျှင် တင် သွင်းခွင့်မပြုမီ အောက်ပါအချက်အလက်များကို တင်သွင်းသူက ဦးဆောင်ညွှန်ကြားရေးမှူးထံသို့ ကြိုတင်၍ တင်ပြရမည်။

- (က) ပိုးသတ်ဆေး သို့မဟုတ် အဆိပ်ရှိပစ္စည်းသိုလှောင် / ဖြန့်ဖြူးမည့်နေရာ ဒေသ၏ လိပ်စာ၊
- (ခ) အဆောက်အအုံအမျိုးအစား၊ (အမိုး၊ အကာ၊ အခင်း)၊
- (ဂ) အဆောက်အအုံအကျယ်အဝန်း၊
- (ဃ) လက္ခားရောင်းချမည့် ပုဂ္ဂိုလ်/အဖွဲ့အစည်းများ၏ အမည်နှင့်နေရပ်လိပ်စာ၊

(င) ပိုးသတ်ဆေး သို့မဟုတ် အဆိပ်ရှိပစ္စည်း ကိုင်တွယ်မည့်သူများ၏ အမည်နှင့် အဆိပ်အတောက်များကို အန္တရာယ်ကင်းရှင်းစွာ ကိုင်ဆောင်ခွင့်ရှိခြင်းနှင့် စပ် လျဉ်း၍ ရရှိထားသည့် အထောက်အထားများ၊

(စ) အခြားတင်ပြလိုသည့် အချက်အလက်များ (ရှိလျှင်)။

၂၁။ ပြည်တွင်းတွင် ပိုးသတ်ဆေးဖော်စပ်ရောင်းချသည့် လုပ်ငန်းကိုလုပ်ကိုင်လိုသူသည် ပုံစံ(၃) ကိုပြည့်စုံစွာဖြည့်သွင်း၍ ဦးဆောင်ညွှန်ကြားရေးမှူးထံသို့ လျှောက်ထားရမည်။

၂၂။ ဦးဆောင်ညွှန်ကြားရေးမှူးသည် အပိုဒ် ၂၁ အရ လျှောက်ထားလာသောလျှောက်လွှာများ နှင့် စပ်လျဉ်း၍ စိစစ်ပြီးနောက် အောက်ပါအမိန့်တစ်ရပ်ရပ်ကို ချမှတ်နိုင်သည် -

- (က) ထပ်မံလိုလားသည့်အထောက်အထားအချက်အလက်များကို လျှောက်ထားသူ ထံမှ တောင်းခံခြင်း၊
- (ခ) လိုင်စင်ထုတ်ပေးခြင်း၊ သို့မဟုတ် ငြင်းပယ်ခြင်း၊
- (ဂ) အခြားသင့်သည်ဟုထင်မြင်ယူဆသည့် အမိန့်တစ်ရပ်ရပ်ချမှတ်ခြင်း။

၂၃။ ဦးဆောင်ညွှန်ကြားရေးမှူးသည် အပိုဒ် ၂၁ အရ လျှောက်ထားလာသည့် ကိစ္စနှင့်စပ်လျဉ်း၍ လိုင်စင်ထုတ်ပေးပါက ပုံစံ (၄) ဖြင့် လိုင်စင်ထုတ်ပေးရမည်။

၂၄။ ပြည်ပမှပြည်တွင်းသို့ တင်သွင်းလာသည့် ပိုးသတ်ဆေးကိုလည်းကောင်း၊ ပြည်တွင်းတွင် ဖော်စပ်ထုတ်လုပ်သည့် ပိုးသတ်ဆေးကိုလည်းကောင်း ပြန်လည်ထုတ်ပိုးရောင်းချသည့်လုပ်ငန်းကို လုပ်ကိုင်လိုသူသည် ပုံစံ(၅) ကို ပြည့်စုံစွာဖြည့်သွင်း၍ သက်ဆိုင်ရာ ပြည်နယ်သို့မဟုတ် တိုင်းမန်နေဂျာထံသို့ လျှောက်ထားရမည်။

၂၅။ သက်ဆိုင်ရာ ပြည်နယ်သို့မဟုတ် တိုင်းမန်နေဂျာသည် အပိုဒ် ၂၄ အရ လျှောက်ထားလာသောလျှောက်လွှာများနှင့်စပ်လျဉ်း၍ စိစစ်ပြီးနောက် အောက်ပါအမိန့်တစ်ရပ်ရပ်ကို ချမှတ်နိုင်သည်-

- (က) ထပ်မံလိုအပ်သည့် အထောက်အထား အချက်အလက်များကို လျှောက်ထားသူ ထံမှ တောင်းခံခြင်း၊
- (ခ) လိုင်စင်ထုတ်ပေးခြင်း သို့မဟုတ် ငြင်းပယ်ခြင်း၊
- (ဂ) အခြားသင့်သည်ဟု ထင်မြင်ယူဆသည့် အမိန့်တစ်ရပ်ရပ်ချမှတ်ခြင်း။

၂၆။ သက်ဆိုင်ရာ ပြည်နယ်သို့မဟုတ် တိုင်းမန်နေဂျာသည် အပိုဒ် ၂၄ အရ လျှောက်ထားလာ သည့် ကိစ္စနှင့် စပ်လျဉ်း၍ လိုင်စင်ထုတ်ပေးပါက ပုံစံ(၆) ဖြင့် လိုင်စင်ထုတ်ပေးရမည်။

၂၇။ ပိုးသတ်ဆေးကို လက်လီလက်ကား ရောင်းချလိုသူသည် ပုံစံ(၇) ကိုပြည့်စုံစွာဖြည့်သွင်း၍ သက်ဆိုင်ရာ မြို့နယ်မန်နေဂျာထံသို့ လျှောက်ထားရမည်။ သို့ရာတွင် အပိုဒ် ၂၁ သို့မဟုတ် အပိုဒ် ၂၄ အရ လျှောက်ထားပြီးနောက် လိုင်စင်ရရှိသူသည် ကိုယ်ပိုင်ရောင်းချသည့် ကိစ္စတွင်မူ အပိုဒ် ၂၇ အရ ထပ်မံလျှောက်ထားရန်မလို။

၂၈။ သက်ဆိုင်ရာ မြို့နယ်မန်နေဂျာသည် အပိုဒ် ၂၇ အရ လျှောက်ထားလာသော လျှောက်လွှာများနှင့် စပ်လျဉ်း၍စိစစ်ပြီးနောက် အောက်ပါအမိန့်တစ်ရပ်ရပ်ကို ချမှတ်နိုင်သည်-

- (က) ထပ်မံလိုအပ်သည့် အထောက်အထားအချက်အလက်များကို လျှောက်ထားသူ ထံမှ တောင်းခံခြင်း၊
- (ခ) လိုင်စင်ထုတ်ပေးခြင်း သို့မဟုတ် ငြင်းပယ်ခြင်း၊
- (ဂ) အခြားသင့်သည်ဟု ထင်မြင်ယူဆသည့် အမိန့်တစ်ရပ်ရပ်ချမှတ်ခြင်း။

၂၉။ သက်ဆိုင်ရာ မြို့နယ်မန်နေဂျာသည် အပိုဒ် ၂၇ အရ လျှောက်ထားလာသည့်ကိစ္စနှင့် စပ်လျဉ်း၍ လိုင်စင်ထုတ်ပေးပါက ပုံစံ (ဂ) ဖြင့် လိုင်စင်ထုတ်ပေးရမည်။

အခန်း(၄)

ပိုးသတ်ဆေးတင်သွင်းသူက လိုက်နာရမည့်အချက်များ

၃၀။ မှတ်ပုံတင်အဖွဲ့သည် မှတ်ပုံတင်ထားသည့် ပိုးသတ်ဆေးတင်သွင်းသူက အောက်ပါသတ် မှတ်ချက်များကို လိုက်နာရမည်ဟု မှတ်ပုံတင်လက်မှတ်တွင်ဖော်ပြရမည်-

- (က) ပြည်ပမှတင်သွင်းလာသော ပိုးသတ်ဆေးသို့မဟုတ် အဆိပ်ရှိပစ္စည်းများ ရောက်ရှိလာပြီးနောက် မြန်မာ့စိုက်ပျိုးရေးလုပ်ငန်း၏ စစ်ဆေးမှုကိုမပျက် မကွက်ခံယူ ရမည်။ အရည်အသွေးစစ်ဆေးရန်အတွက် နမူနာရယူရန် သတ်မှတ် သည့်နည်းလမ်း အတိုင်း သတ်မှတ်ထားသည့် နမူနာအရေအတွက် သို့မဟုတ် အလေးချိန်ကိုစစ်ဆေး ရေးမှူးအား အခမဲ့ရယူခွင့်ပြုရမည်။ ထိုသို့ရယူရာတွင် စစ်ဆေးရေးမှူးက နမူနာယူသည့် လက်မှတ်ကို ပုံစံ(၁၀) ဖြင့်ထုတ်ပေးရမည်။
- (ခ) ပိုးသတ်ဆေးများကို မှတ်ပုံတင်အဖွဲ့ကထုတ်ပြန်သည့် လမ်းညွှန်ချက်အတိုင်း အန္တရာယ်ကင်းရှင်းစွာကိုင်တွယ်စေခြင်း၊ သယ်ယူပို့ဆောင်ခြင်းနှင့် သိုလှောင် ထိန်းသိမ်း ခြင်း ပြုရမည်။
- (ဂ) ပိုးသတ်ဆေးများ ဖြန့်ဖြူးရောင်းချရာတွင် လိုင်စင်ရရှိသူများကိုသာ ရောင်းချ ခြင်း၊ အရောင်းပြေစာထားရှိခြင်း၊ ပိုးသတ်ဆေးအမျိုးအစားအလိုက် အရောင်း မှတ်ပုံတင်ဖွင့်လှစ်၍ ရေးသွင်းခြင်းပြုရမည်။
- (ဃ) ပိုးသတ်ဆေးသိုလှောင်သည့် အဆောက်အအုံ၏မြင်သာသောနေရာတွင် ‘အန္တရာယ်ရှိသည်’ ဆိုသည့် စာတန်းကို ထင်ရှားစွာ ချိတ်ဆွဲထားရမည်။
- (င) ပိုးသတ်ဆေးအထုတ်အသွင်း မပြုလုပ်သည့်အချိန်တွင် သိုလှောင်ရုံကို လုံခြုံစာ သော့ခတ်ထားရမည်။

(စ) ပိုးသတ်ဆေးအတင်အချပြုလုပ်ရာတွင် အန္တရာယ်ကင်းရှင်းစွာ ကိုင်တွယ်တတ်သူ၏ ကြီးကြပ်မှုဖြင့်ဆောင်ရွက်ရမည်။

(ဆ) ပိုးသတ်ဆေးသိုလှောင်ရုံ၏ တည်နေရာနှင့် သိုလှောင်ထားသည့်ခန့်မှန်းပမာဏကို အနီးဆုံးမီးသတ်စခန်းသို့ ကြိုတင်ပေးပို့ထားရမည်။

(ဇ) ပိုးသတ်ဆေးများကို လူနေအိမ်ခန်းများအတွင်း သိုလှောင်ထားရှိခြင်း မပြုရ။

(ဈ) အကြောင်းတစ်ခုခုကြောင့် စွန့်ပစ်ရန်ရှိသော ပိုးသတ်ဆေးအဆိပ်ရှိပစ္စည်း သို့မဟုတ် ထုပ်ပိုးပစ္စည်းများနှင့် စပ်လျဉ်း၍ မြန်မာ့စိုက်ပျိုးရေးလုပ်ငန်းက ညွှန်ကြားသည့်အတိုင်း လိုက်နာဆောင်ရွက်ရမည်။

(ည) မိမိလက်ဝယ်ရှိပိုးသတ်ဆေး သို့မဟုတ် အဆိပ်ရှိပစ္စည်းများ အာနိသင်လျော့နည်းသွားကြောင်းကို တစ်နည်းနည်းဖြင့် သိရှိပါက ဆက်လက်သုံးစွဲခြင်း၊ ရောင်းချခြင်းတို့နှင့်စပ်လျဉ်း၍ မြန်မာ့စိုက်ပျိုးရေးလုပ်ငန်းက ညွှန်ကြားသည့်အတိုင်း လိုက်နာဆောင်ရွက်ရမည် ၊

(ဋ) ပိုးသတ်ဆေးများကို လုံခြုံစွာ ထုပ်ပိုး၍ ရောင်းချခြင်း၊ ပေါက်ပြဲနေသည့်ပိုးသတ်ဆေးအိတ်များကို လုံခြုံအောင်ပြန်လည်ထုပ်ပိုးပြီးမှ ရောင်းချခြင်းပြုလုပ်ရမည်။

(ဌ) ပိုးသတ်ဆေးများ၏ အာနိသင်နှင့်စပ်လျဉ်း၍ မမှန်မကန်ကြော်ငြာရောင်းချခြင်း မပြုရ။ မှတ်ပုံတင်အဖွဲ့က ခွင့်ပြုသည့်အတိုင်းသာကြော်ငြာရောင်းချရမည်။

(ဍ) စစ်ဆေးရေးမှူးက လာရောက်စစ်ဆေးသည့်အခါ စစ်ဆေးခြင်းကို ခံယူရမည့်အပြင်လိုအပ်သည့် အကူအညီများကိုလည်း ပေးရမည်။

အခန်း (၅)

လိုင်စင်ရရှိသူက လိုက်နာရမည့်အချက်များ

၃၁။ ဦးဆောင်ညွှန်ကြားရေးမှူး သို့မဟုတ် သက်ဆိုင်ရာမန်နေဂျာသည် လိုင်စင်ထုတ်ပေးရာ တွင် လိုင်စင်ရရှိသူက အောက်ပါသတ်မှတ်ချက်များကို လိုက်နာရမည်ဟု လိုင်စင်တွင်ဖော်ပြရမည် -

(က) လိုင်စင်ကိုအများမြင်သာသော နေရာတွင် ချိတ်ဆွဲထားရမည်။

(ခ) လိုင်စင်တွင် ခွင့်ပြုထားသည့် ပိုးသတ်ဆေး သို့မဟုတ် အဆိပ်ရှိပစ္စည်းကိုသာ ဖော်စပ်ထုတ်လုပ်ခြင်း၊ ပြန်လည်ထုပ်ပိုးခြင်း သို့မဟုတ် ရောင်းချခြင်းပြုရမည်။

(ဂ) ပြည်တွင်းတွင် ပိုးသတ်ဆေးဖော်စပ်ထုတ်လုပ်ခြင်း သို့မဟုတ် ပြန်လည်ထုပ်ပိုးခြင်း လုပ်ငန်းများကို ဆောင်ရွက်ရာတွင် အလုပ်သမားများ၏ ကျန်းမာရေး၊ လူမှုရေးကိစ္စများနှင့် စပ်လျဉ်း၍ တည်ဆဲဥပဒေများပါ ပြဋ္ဌာန်းချက်များနှင့်အညီ လိုက်နာဆောင်ရွက်ရမည်။

(ဃ) ဖော်စပ်ထုတ်လုပ်သည့် သို့မဟုတ် ပြန်လည်ထုပ်ပိုးသည့် ပိုးသတ်ဆေးများ၏ အရည်အသွေးနှင့် အာနိသင်တို့နှင့် စပ်လျဉ်း၍ တာဝန်ခံရမည်။

(င) ပိုးသတ်ဆေးများကို မှတ်ပုံတင်အဖွဲ့က ထုတ်ပြန်သည့် လမ်းညွှန်ချက်အတိုင်း အန္တရာယ်ကင်းရှင်းစွာ ကိုင်တွယ်စေခြင်း၊ သယ်ယူပို့ဆောင်ခြင်းနှင့် သိုလှောင် ထိန်းသိမ်းခြင်းပြုရမည်။

(စ) ပိုးသတ်ဆေးဖော်စပ်ထုတ်လုပ်သူ၊ ပြန်လည်ထုပ်ပိုးသူ၊ လက္ကားရောင်းချသူများ သည် အောက်ပါ သတ်မှတ်ချက်များကိုလည်း လိုက်နာရမည်-

(၁) ပိုးသတ်ဆေး သိုလှောင်သည့် အဆောက်အအုံ၏ မြင်သာသောနေရာတွင် ‘ အန္တရာယ်ရှိသည်’ဆိုသည့် စာတမ်းကို ထင်ရှားစွာချိတ်ဆွဲ ထားရမည်။

(၂) ပိုးသတ်ဆေးအထုတ်အသွင်း မပြုလုပ်သည့်အချိန်တွင် သိုလှောင်ရုံကို လုံခြုံစွာသော့ခတ်ထားရမည်။

(၃) ပိုးသတ်ဆေးအတင်အချပြုလုပ်ရာတွင် အန္တရာယ်ကင်းစွာ ကိုင်တွယ်တတ်သူ၏ ကြီးကြပ်မှုဖြင့် ဆောင်ရွက်ရမည်။

(၄) ပိုးသတ်ဆေးသိုလှောင်ရုံတည်နေရာနှင့် သိုလှောင်ထားသည့် ခန့်မှန်းပမာဏကို အနီးဆုံးမီးသတ်စခန်းသို့ ကြိုတင်ပေးပို့ထားရမည်။

(ဆ) ပိုးသတ်ဆေးများကို လူနေအိမ်ခန်းများအတွင်း သိုလှောင်ထားခြင်းမပြုရ။

(ဇ) ပိုးသတ်ဆေးများကို ရောင်းချရာတွင် ကုန်အမှတ်တံဆိပ်နှင့် အညွှန်းစာကို မြန်မာဘာသာသို့ ပြန်ဆိုရေးသား၍ ပူးတွဲပါရှိရမည်။ ယင်းဘာသာပြန်ဆိုချက်ကို မှတ်ပုံတင်အဖွဲ့၏ အတည်ပြုချက် ရယူပြီး ဖြစ်ရမည်။

(ဈ) မှတ်ပုံတင်အဖွဲ့က အခါအားလျော်စွာ ကန့်သတ်သည့် ပိုးသတ်ဆေးများနှင့် စပ်လျဉ်း၍ သက်ဆိုင်ရာမန်နေဂျာက ထုတ်ပေးသောဝယ်ယူခွင့်လက်မှတ် တင်ပြနိုင်သူများ သို့မဟုတ် လက်မှတ်ရပိုးသတ်ဆေး ပက်ဖျန်းသူများကိုသာ ရောင်းချရမည်။

(ည) ပိုးသတ်ဆေးကို လက္ကားသို့မဟုတ် လက်လီရောင်းချသည့်ကိစ္စတွင် အရောင်း ပြေစာဖြင့် ရောင်းချခြင်း၊ ဆေးအလိုက်ဝယ်ယူသူများ၏ အမည်စာရင်းနှင့် ဝယ်ယူသည့် ပမာဏကို မှတ်ပုံတင်စာအုပ်တွင် နေ့စဉ် ရေးသွင်းခြင်း၊ ယင်းအရောင်းပြေစာနှင့် မှတ်ပုံတင် စာအုပ်ကို သက်ဆိုင်ရာမန်နေဂျာ သို့မဟုတ် စစ်ဆေးရေးမှူးက လာရောက်စစ်ဆေး သည့်အခါ တင်ပြခြင်းပြုရမည်။

(ဋ) ပိုးသတ်ဆေးများကို အစားအသောက်များ၊ ဆေးဝါးများနှင့်အတူ ရောင်းချခြင်း သော်လည်းကောင်း၊ လမ်းဘေးတွင် ရောင်းချခြင်းသော်လည်းကောင်း၊ မပြုရ။

(၄) ပိုးသတ်ဆေးများကို လုံခြုံစွာထုတ်ပိုး၍ ရောင်းချရမည်။ ပေါက်ပြဲနေသည့် ပိုးသတ်ဆေး အထုတ်များ၊ ဘူးများကို လုံခြုံအောင်ပြန်လည်ထုတ်ပိုးပြီးမှ ရောင်းချရမည်။

(၅) ကုန်အမှတ်တံဆိပ်နှင့် အညွှန်းစာမပါရှိသော ပိုးသတ်ဆေးများကို ရောင်းချခြင်း မပြုရ။

(ဃ) အကြောင်းတစ်ခုခုကြောင့် စွန့်ပစ်ရန်ရှိသော ပိုးသတ်ဆေးအဆိပ်ရှိပစ္စည်း သို့မဟုတ် ထုပ်ပိုးပစ္စည်းများနှင့် စပ်လျဉ်း၍ မြန်မာ့စိုက်ပျိုးရေးလုပ်ငန်းက ညွှန်ကြားသည့်အတိုင်း လိုက်နာဆောင်ရွက်ရမည်။

(ဏ) လိုင်စင်ရရှိသူ၏ လက်ဝယ်ရှိ ပိုးသတ်ဆေး သို့မဟုတ် အဆိပ်ရှိပစ္စည်းသည် အာနိသင် လျော့နည်းကြောင်းကို စစ်ဆေးရာမှ တွေ့ရှိလျှင်ယင်းတို့ကို ဆက် လက်သုံးစွဲခြင်း၊ ရောင်းချခြင်းတို့နှင့် စပ်လျဉ်း၍ ဦးဆောင်ညွှန်ကြားရေးမှူးက ညွှန်ကြားသည့်အတိုင်းလိုက်နာဆောင်ရွက်ရမည်။

(တ) ပိုးသတ်ဆေးများကို သက်ဆိုင်ရာမြို့နယ်မန်နေဂျာကဖြစ်စေ၊ စစ်ဆေးရေးမှူး ကဖြစ်စေ လာရောက်စစ်ဆေးသည့်အခါ စစ်ဆေးခြင်းကို ခံယူရမည့်အပြင် လိုအပ်သည့် အကူအညီများကိုလည်း ပေးရမည်။

(ထ) အပိုဒ်(တ) အရ စစ်ဆေးရာတွင် အရည်အသွေးစစ်ဆေးရန်အတွက် နမူနာကို တောင်းခံလာပါက နမူနာရယူရန်သတ်မှတ်သည့် နည်းလမ်းအတိုင်း သတ်မှတ် ထားသည့် နမူနာအရေအတွက် သို့မဟုတ် အလေးချိန်ကို သက်ဆိုင်ရာမန်နေဂျာ သို့မဟုတ် စစ်ဆေးရေးမှူးအား အခမဲ့ ရယူခွင့်ပြုရမည်။ ထိုသို့ ရယူရာတွင် သက်ဆိုင်ရာမန်နေဂျာ သို့မဟုတ် စစ်ဆေးရေးမှူးက နမူနာရယူသည့်လက်မှတ် ကို ပုံစံ(၁၀) ဖြင့်ထုတ်ပေးရမည်။

အခန်း(၆)

ပိုးသတ်ဆေးသုံးစွဲသူက လိုက်နာရမည့်စည်းကမ်းများ

၃၂။ ပိုးသတ်ဆေးသုံးစွဲသူသည် ၂၃ဒေပုဒ်မ ၂၆ ပါစည်းကမ်းများကို လိုက်နာရာတွင် အောက်ပါ အတိုင်းဆောင်ရွက်ရမည်-

(က) မှတ်ပုံတင်အဖွဲ့က သီးနှံအလိုက်သတ်မှတ်ပေးထားသည့် ပိုးသတ်ဆေးအမျိုးအစားကို သတ်မှတ်သည့် နည်းလမ်းအတိုင်းသာသုံးစွဲရမည်။

(ခ) အိမ်တွင်းသုံးပိုးသတ်ဆေးများမှအပ အခြားပိုးသတ်ဆေးများကို လူနေအိမ်ခန်းများအတွင်းထားရှိခြင်းမပြုရ။

(ဂ) မရိတ်သိမ်းသေးသည့် စားသုံးသီးနှံတွင် ပိုးသတ်ဆေးသုံးစွဲထားပါက မှတ်ပုံတင်အဖွဲ့က သတ်မှတ်ထားသည့်အတိုင်း ရိတ်သိမ်းရန်စောင့်စိုင်းရမည့် အချိန်ကာလ ကုန်ဆုံးပြီး နောက်မှသာ ရိတ်သိမ်းခြင်း၊ ရောင်းချခြင်းပြုရမည်။

(ဃ) သက်ဆိုင်ရာမန်နေဂျာ သို့မဟုတ် စစ်ဆေးရေးမှူးက ပိုးသတ်ဆေးခါတ်ကြွင်းပါဝင်မှုပမာဏ စစ်ဆေးရန်လိုအပ်၍ သီးနှံနမူနာတောင်းခံလာလျှင် နမူနာရယူ ရန်သတ်

မှတ်သည့် နည်းလမ်းအတိုင်းသတ်မှတ်ထားသည့် နမူနာအရေအတွက် သို့မဟုတ် အလေးချိန်ကို အခမဲ့ရယူခွင့်ပြုရမည်။ ထိုသို့ရယူရာတွင် သက်ဆိုင်ရာမန်နေဂျာ သို့မဟုတ် စစ်ဆေးရေးမှူးက နမူနာရယူသည့် လက်မှတ်ကို ပုံစံ (၁၃) ဖြင့် ထုတ်ပေးရမည်။

(င) စားသုံးရန် သီးနှံနှင့်စပ်လျဉ်း၍ ရိတ်သိမ်းပြီးနောက်ပိုးသတ်ဆေးခါတ်ကြွင်းပါဝင်မှု ပမာဏသည် သတ်မှတ်ချက်ထက်ကျော်လွန်လျှင်ညွှန်ကြားရေးမှူးချုပ်၊ ကျန်းမာရေးဦးစီးဌာန၏ သဘောထားကိုတောင်းခံပြီး ယင်းကို အခြေခံ၍ ဦးဆောင်ညွှန်ကြားရေးမှူးကချမှတ်သည့် အမိန့်အတိုင်း လိုက်နာဆောင်ရွက် ရမည်။

၃၃။ စိုက်ပျိုးရေးလုပ်ငန်း၊ မြို့ရွာသန့်ရှင်းရေး၊ ခြင်၊ ယင်၊ ကြွက် နှင့်အိမ်တွင်းပိုးမွှားများ ၊ အခြား ပိုးမွှားများ နှိမ်နင်းရေးလုပ်ငန်းများတွင် ပိုးသတ်ဆေးသုံးစွဲသည့် အစိုးရဌာနများနှင့် အများပြည်သူတို့သည် မှတ်ပုံတင်အဖွဲ့ကထုတ်ပြန်သည့်အမိန့်နှင့် ညွှန်ကြားချက်များပါအတိုင်း လိုက်နာသုံးစွဲ ရမည်။

အခန်း(၇)

ဦးဆောင်ညွှန်ကြားရေးမှူး၊ ပြည်နယ်/တိုင်း/မြို့နယ်မန်နေဂျာ သို့မဟုတ်

စစ်ဆေးရေးမှူးများက တာဝန်နှင့် လုပ်ပိုင်ခွင့်များကို ဆောင်ရွက်ခြင်း

၃၄။ လိုင်စင်ခ၊ လိုင်စင်သက်တမ်း၊ စိုက်ခင်းစမ်းသပ်ခနှင့် ပိုးသတ်ဆေးဓာတ်ကြွင်းစမ်းသပ်ခတို့ကို ဦးဆောင်ညွှန်ကြားရေးမှူးက သတ်မှတ်ပေးရမည်။

၃၅။ အပိုဒ် ၂၀ အရ ပြည်ပမှပိုးသတ်ဆေး သို့မဟုတ် အဆိပ်ရှိပစ္စည်းတင်သွင်းရန်ရှိသူက တင်ပြ လာသော ပိုးသတ်ဆေးအန္တရာယ်ကင်းရှင်းစွာဆောင်ရွက်မည့်အစီအစဉ်များနှင့် စပ်လျဉ်း၍ ဦး ဆောင်ညွှန်ကြားရေးမှူးသည် စိစစ်ပြီးနောက် ကုန်သွယ်ရေးညွှန်ကြားမှုဦးစီးဌာနသို့ လိုအပ်သလို ဆောင်ရွက်ပေးရန်ထောက်ခံတင်ပြနိုင်သည်။

၃၆။ ဦးဆောင်ညွှန်ကြားရေးမှူးသည် ပိုးသတ်ဆေးများအရည်အသွေးနှင့် ကိုက်ညီမှုရှိ/မရှိ စစ်ဆေးနည်း၊ ဓာတ်ခွဲစစ်ဆေးရန် နမူနာရယူနည်း၊ စားသုံးသီးနှံများတွင် ပိုးသတ်ဆေးဓာတ်ကြွင်း ပါဝင်မှု ဓာတ်ခွဲစစ်ဆေးရန် နမူနာရယူနည်းတို့နှင့် စပ်လျဉ်း၍ အမိန့်ထုတ်ပြန်သတ်မှတ်ပေးရမည်။

၃၇။ ပိုးသတ်ဆေးများနှင့်စပ်လျဉ်း၍ မှတ်ပုံတင်လက်မှတ်ပါ သတ်မှတ်ချက်များနှင့်အညီ လိုက်နာသုံးစွဲမှု ရှိစေရန် သက်ဆိုင်ရာ မန်နေဂျာ သို့မဟုတ် စစ်ဆေးရေးမှူးများက ကြီးကြပ်ကွပ်ကဲ ရမည်။

၃၈။ ပိုးသတ်ဆေးများကိုင်တွယ်သုံးစွဲခြင်း၊ လက်လီ/လက်ကားရောင်းချခြင်းတို့နှင့် စပ်လျဉ်း၍ အန္တရာယ်ကင်းစေရန် စနစ်တကျ ကိုင်တွယ်သုံးစွဲမှုသင်တန်းများကို ပြည်နယ်/တိုင်း/မြို့နယ်များ တွင် အခါအားလျော်စွာ ဖွင့်လှစ်ပေးရန် သက်ဆိုင်ရာမန်နေဂျာက ဦးဆောင်ညွှန်ကြားရေးမှူး၏ ခွင့်ပြုချက်ရယူပြီးစီစဉ်ဆောင်ရွက်ရမည်။

၃၉။ ပိုးသတ်ဆေးများ စနစ်တကျ ကိုင်တွယ်သုံးစွဲမှုသင်တန်းတွင် ရှေးဦးသူနာပြုနည်းများကိုပါ သင်ကြားပို့ချနိုင်ရန် သက်ဆိုင်ရာမန်နေဂျာက သက်ဆိုင်ရာ ပြည်နယ်/တိုင်း သို့မဟုတ် မြို့နယ်ကျန်းမာရေးဦးစီးဌာနမှူး၏ အကူအညီကိုရယူပြီး ဆောင်ရွက်ရမည်။

၄၀။ ပိုးသတ်ဆေးများစနစ်တကျ ကိုင်တွယ်သုံးစွဲမှုသင်တန်း တက်ရောက်အောင်မြင်ပြီးသူများ ကိုသာ လက်မှတ်ရပိုးသတ်ဆေး ပက်ဖျန်းသူအဖြစ် သက်ဆိုင်ရာ ပြည်နယ် သို့မဟုတ် တိုင်းမန်နေဂျာက လက်မှတ်ထုတ်ပေးရမည်။

၄၁။ လက်မှတ်ရပိုးသတ်ဆေးပက်ဖျန်းသူများနှင့် ပိုးသတ်ဆေးသုံးစွဲမှုများသော နယ်မြေဒေသရှိ တောင်သူများတွင် ပိုးသတ်ဆေးအဆိပ်သင့်မှု ရှိ မရှိ လိုအပ်သော စစ်ဆေးမှုများကို သက်ဆိုင်ရာ မန်နေဂျာက သက်ဆိုင်ရာ ပြည်နယ်/တိုင်း သို့မဟုတ် မြို့နယ်ကျန်းမာရေးဦးစီးဌာနမှူးနှင့် ပူးပေါင်း လျက်အခါ အားလျော်စွာ စစ်ဆေးခြင်းနှင့် မှတ်တမ်းတင်ခြင်းပြုလုပ်ရမည်။

၄၂။ သက်ဆိုင်ရာ မြို့နယ်မန်နေဂျာ သို့မဟုတ် စစ်ဆေးရေးမှူးသည် ပိုးသတ်ဆေးအရည် အသွေးစစ်ဆေးရန် ရယူထားသည့်နမူနာကို နမူနာရယူသည့်လက်မှတ်မိတ္တူနှင့်အတူ မြန်မာ့စိုက်ပျိုးရေးလုပ်ငန်း၊ ပိုးသတ်ဆေးဓာတ်ခွဲခန်းသို့ မူလအခြေအနေအတိုင်းရောက်ရှိရန် ပေးပို့ရမည်။

၄၃။ မြန်မာ့စိုက်ပျိုးရေးလုပ်ငန်း၊ ပိုးသတ်ဆေးဓာတ်ခွဲခန်းသည် စစ်ဆေးပြီးနောက် ပိုးသတ်ဆေးအရည် အသွေး စစ်ဆေးတွေ့ရှိချက် သက်သေခံလက်မှတ်ကို ပုံစံ (၁၁) ဖြင့် သက်ဆိုင်ရာ မန်နေဂျာ သို့မဟုတ် စစ်ဆေးရေးမှူး၊ နမူနာပိုင်ရှင် တို့ထံ တစ်စောင်စီထုတ်ပေးရမည်။အရည်အသွေးလျော့နည်းကြောင်း စစ်ဆေးတွေ့ရှိလျှင် ဦးဆောင်ညွှန်ကြားရေးမှူးထံ အမြန်ဆုံးတင်ပြရမည်။

၄၄။ ပိုးသတ်ဆေးတင်သွင်းသူ သို့မဟုတ် လိုင်စင်ရရှိသူ၏ လက်ဝယ်ရှိ အာနိသင်လျော့နည်းသွား ကြောင်း တစ်နည်းနည်းဖြင့် စစ်ဆေးတွေ့ရှိရသော ပိုးသတ်ဆေး၊ အဆိပ်ရိပစ္စည်း သို့မဟုတ် အကြောင်းတစ်ခုခု ကြောင့် စွန့်ပစ်ရန်ရှိသော ပိုးသတ်ဆေး၊ အဆိပ်ရိပစ္စည်း သို့မဟုတ် ထုပ်ပိုးပစ္စည်းများနှင့်စပ်လျဉ်း၍ လျော့စျေးနှုန်းဖြင့် ရောင်းချခြင်း၊ ပြန်လည်သုံးစွဲခြင်း၊ ဖျက်ဆီးခြင်းတို့ကို ဦးဆောင်ညွှန်ကြားရေးမှူး က သတ်မှတ်ပေးရမည်။

၄၅။ အများပြည်သူများ၏ အကျိုးငှာ ရိတ်သိမ်းပြီးဖြစ်သည့်သီးနှံများတွင် ပိုးသတ်ဆေးဓာတ် ကြွင်းပါဝင်မှု ပမာဏ သတ်မှတ်ချက်ထက်ကျော်လွန်ခြင်း ရှိ မရှိ စစ်ဆေးရန်လိုအပ်လျှင် သက်ဆိုင်ရာမန်နေဂျာ သို့မဟုတ် စစ်ဆေးရေးမှူးကနမူနာရယူရန် သတ်မှတ်ထားသည့်နည်းလမ်းအတိုင်း သတ်မှတ်ထားသည့် နမူနာအရေအတွက် သို့မဟုတ် အလေးချိန်ကို အခမဲ့ရယူနိုင်ခွင့်ရှိသည်။ ထိုသို့ရယူရာတွင် သက်ဆိုင်ရာ မန်နေဂျာ သို့မဟုတ် စစ်ဆေးရေးမှူးက နမူနာယူသည့် လက်မှတ်ကို ပုံစံ(၁၃) ဖြင့် ထုတ်ပေးရမည်။

၄၆။ သက်ဆိုင်ရာမြို့နယ်မန်နေဂျာ သို့မဟုတ် စစ်ဆေးရေးမှူးသည် အပိုဒ် ၄၅ အရ ပိုးသတ်ဆေး ဓာတ်ကြွင်းပါဝင်မှု စစ်ဆေးရန်ရယူထားသည့်နမူနာကို နမူနာရယူသည့်လက်မှတ် မိတ္တူနှင့် အတူ မြန်မာ့စိုက်ပျိုးရေးလုပ်ငန်း၊ ပိုးသတ်ဆေးဓာတ်ခွဲခန်းသို့ မူလအခြေအနေအတိုင်း ရောက်ရှိစေရန် ပေးပို့ရမည်။ မြန်မာ့စိုက်ပျိုးရေးလုပ်ငန်း၊ ပိုးသတ်ဆေးဓာတ်ခွဲခန်းသည် စစ်ဆေးပြီး နောက် ပိုးသတ်ဆေး ဓာတ်ကြွင်းစစ်ဆေးတွေ့ရှိချက် သက်သေခံလက်မှတ်ကို ပုံစံ (၁၄) ဖြင့် သက်ဆိုင်ရာမန်နေဂျာ သို့မဟုတ် စစ်ဆေးရေးမှူး နမူနာပိုင်ရှင်တို့ထံ တစ်စောင်စီထုတ်ပေးရမည်။ ပိုးသတ်ဆေးဓာတ်ကြွင်းပါဝင်မှုပမာဏသည် သတ်မှတ်ချက်ထက်ကျော်လွန်နေကြောင်း၊ စစ်ဆေးတွေ့ရှိလျှင် ဦးဆောင်ညွှန်ကြားရေးမှူးထံသို့ အမြန်ဆုံး တင်ပြရမည်။

အခန်း (၈)

အထွေထွေ

၄၇။ မြန်မာ့စိုက်ပျိုးရေးလုပ်ငန်းသည် ဤဥပဒေနှင့်အညီ ရရှိသောနိုင်ငံခြားသုံးငွေများအတွက် သက်ဆိုင်ရာ ဘဏ်တွင် နိုင်ငံခြားသုံးငွေစာရင်း ဖွင့်လှစ်ထားရှိရမည်။

၄၈။ မြန်မာ့စိုက်ပျိုးရေးလုပ်ငန်းသည် အပိုဒ် ၄၇ အရ ရရှိသော နိုင်ငံခြားသုံးငွေများ လက်ခံရယူခြင်း၊ ထိန်းသိမ်းခြင်း၊ သုံးစွဲခြင်းတို့နှင့် စပ်လျဉ်း၍ တည်ဆဲဥပဒေနည်းပညာများနှင့် မြန်မာနိုင်ငံ တော်ဗဟိုဘဏ်က အခါအားလျော်စွာ ထုတ်ပြန်သည့်ညွှန်ကြားချက်များနှင့်အညီ လိုက်နာ ဆောင်ရွက်ရမည်။

၄၉။ ပြည်ပမှတင်သွင်းလာသော ပိုးသတ်ဆေးသို့မဟုတ် အဆိပ်ရှိပစ္စည်းများကို မပျက်မကွက် စစ်ဆေးမှု ခံယူရန်အတွက် အပိုဒ် ၃၀(က) အရ ရယူသည့်နမူနာများနှင့်အတူ ပုံစံ(၉) ဖြင့် မြန်မာ့စိုက်ပျိုးရေး လုပ်ငန်းပိုးသတ် ဆေးခါတ်ခွဲခန်းသို့ လျှောက်ထားရမည်။ မြန်မာ့စိုက်ပျိုးရေးလုပ်ငန်း၊ ပိုးသတ်ဆေး ခါတ်ခွဲခန်းသည် စစ်ဆေးပြီး နောက် ပိုးသတ်ဆေးအရည်အသွေး စစ်ဆေးတွေ့ရှိချက် သက်သေခံလက်မှတ် ကို ပုံစံ(၁၁) ဖြင့် စစ်ဆေးရေးမှူး၊ နမူနာပိုင်ရှင်ထံ ၁ စောင်စီ ထုတ်ပေးရမည်။ အရည်အသွေး လျော့နည်းကြောင်း စစ်ဆေးတွေ့ရှိလျှင် ဦးဆောင် ညွှန်ကြားရေးမှူးထံသို့ အမြန်ဆုံးတင်ပြရမည်။

၅၀။ ပြည်တွင်း၌ဖော်စပ်ထုတ်လုပ်သော ပိုးသတ်ဆေးလိုင်စင်ရရှိသူ၏ လက်ဝယ်ရှိပိုးသတ်ဆေးများကို ဆန္ဒ အလျောက် စစ်ဆေးလိုလျှင် နမူနာရယူရန်သတ်မှတ်ထားသည့် နည်းလမ်းအတိုင်းသတ်မှတ်ထား သည့် နမူနာအရေ အတွက် သို့မဟုတ် အလေးချိန်များနှင့်အတူ ပုံစံ(၉) ကို ပင်ဖြည့်သွင်း၍ လျှောက်ထားရမည်။ စစ်ဆေးပြီးနောက် ပိုးသတ်ဆေးအရည်အသွေး စစ်ဆေးတွေ့ရှိချက် သက်သေခံလက်မှတ်ကို ပုံစံ(၁၁) ဖြင့် ထုတ်ပေးရမည်။

၅၁။ မြန်မာ့စိုက်ပျိုးရေးလုပ်ငန်းသည် အပိုဒ် ၄၉ အရ ပြည်ပမှတင်သွင်းလာသော ပိုးသတ် ဆေးသို့မဟုတ် အဆိပ်ရှိပစ္စည်းကို စစ်ဆေးရာတွင် ကျသင့်သော စစ်ဆေးစမ်းသပ်ခကို နိုင်ငံခြား သုံးငွေဖြင့် မှတ်ပုံတင်အဖွဲ့က သတ်မှတ်ထားသည့် အတိုင်းရယူရမည်။ အပိုဒ် ၅၀ အရ ပြည်တွင်း ၌ဖော်စပ်ထုတ်လုပ်သော ပိုးသတ်ဆေးနှင့် လိုင်စင်ရရှိသူ၏ လက်ဝယ်ရှိ ပိုးသတ်ဆေးများကို စစ်ဆေးရာတွင်မူ ညီမျှသော မြန်မာကျပ်ငွေဖြင့် သတ်မှတ်ရယူ ရမည်။

၅၂။ ပြည်ပသို့ စားသုံးသီးနှံတင်ပို့လိုသူက ယင်းသီးနှံတွင် ပိုးသတ်ဆေးခါတ်ကြွင်း ပါဝင်မှု ပမာဏကို စစ်ဆေး ပေးရန် ပုံစံ(၁၂) ဖြင့် လျှောက်ထားလာပါက နမူနာရယူရန် သတ်မှတ်ထား သည့်နည်းလမ်းအတိုင်း သတ်မှတ်ထား သည့်နမူနာအရေအတွက် သို့မဟုတ် အလေးချိန်နှင့် အတူကျသင့်သော ခါတ်ခွဲခန်း စမ်းသပ်ခကို သတ်မှတ်သည့် နိုင်ငံခြားသုံးငွေဖြင့် သတ်မှတ်သည့် နည်းလမ်းအတိုင်းပေးပို့လာလျှင် မြန်မာ့စိုက်ပျိုးရေးလုပ်ငန်း၊ ပိုးသတ်ဆေး ခါတ်ခွဲခန်းက စစ်ဆေးပေးနိုင်သည်။ ယင်းသို့စစ်ဆေးပြီးနောက် ပိုးသတ်ဆေးခါတ်ကြွင်းပါဝင်မှု စစ်ဆေးတွေ့ ရှိချက်သက်သေခံ လက်မှတ်ကို ပုံစံ(၁၄) ဖြင့် ထုတ်ပေး ရမည်။

၅၃။ ပြည်ပသို့ စားသုံးသီးနှံတင်ပို့သူသည် သီးနှံတင်ပို့ခြင်းမရှိသေးသဖြင့် အပိုဒ် ၅၂ အရ နိုင်ငံခြား သုံးငွေဖြင့် ပေးဆောင်ရန်ရှိသော ခါတ်ခွဲစမ်းသပ်ခကို ပေးဆောင်နိုင်ခြင်းမရှိပါက ယာယီအားဖြင့်ညီမျှသော မြန်မာကျပ်ငွေဖြင့် ပေးဆောင်စေပြီး နိုင်ငံခြားသုံးငွေရရှိသည့်အခါတွင် နိုင်ငံခြားသုံးငွေဖြင့် ပြန်လည်ပေး ဆောင်ပါမည်ဆိုသည့် ဝန်ခံချက်ကို မြန်မာ့စိုက်ပျိုးရေးလုပ်ငန်းက ရယူထားရှိ၍ ဆောင်ရွက်နိုင်သည်။

၅၄။ ပြည်ပမှတင်သွင်းလာသော ပိုးသတ်ဆေးလိုင်စင်ရရှိသူ၏ လက်ဝယ်ရှိပိုးသတ်ဆေးတို့သည် မှတ်ပုံတင် စဉ်က တင်ပြထားသည့်အရည်အသွေး၊ အချက်အလက်များနှင့် ကိုက်ညီမှု ရှိ/မရှိကို ခါတ်ခွဲစမ်းသပ်သည့် ကိစ္စမှ တစ်ပါး ပိုးသတ်ဆေး၏အာနိသင်နှင့် သီးနှံများတွင် ပိုးသတ်ဆေးခါတ်ကြွင်း ပါဝင်မှု ခါတ်ခွဲစမ်းသပ်ခြင်းများကို မှတ်ပုံတင်အဖွဲ့က အသိအမှတ်ပြုထားသည့် ခါတ်ခွဲခန်းများက စစ်ဆေးပေးနိုင်သည်။ အကယ်၍ ခါတ်ခွဲစမ်းသပ်

စစ်ဆေးတွေ့ရှိချက်များနှင့် စပ်လျဉ်း၍ အငြင်းပွားမှု ပေါ်ပေါက်လာလျှင် မြန်မာ့စိုက်ပျိုးရေးလုပ်ငန်း၊ ပိုးသတ်ဆေး ဓါတ်ခွဲခန်း၏ စစ်ဆေးတွေ့ရှိချက်သည် အပြီးအပြတ်ဖြစ်စေရမည်။

၅၅။ မှတ်ပုံတင်အဖွဲ့ ပိုးသတ်ဆေးစစ်ဆေးနိုင်ကြောင်း အသိအမှတ်ပြုထားသည့် ဓါတ်ခွဲခန်းများသည် ဓါတ်ခွဲ သည့် နည်းစနစ်များတူညီရေး၊ ဓါတ်ခွဲတွေ့ရှိချက်ရလဒ်များ မှန်ကန်ရေးတို့အတွက် မြန်မာ့စိုက်ပျိုး ရေးလုပ်ငန်း၊ ပိုးသတ်ဆေးဓါတ်ခွဲခန်းနှင့် ပူးပေါင်းလေ့လာမှုပြုရမည်။

၅၆။ မြန်မာ့စိုက်ပျိုးရေးလုပ်ငန်းသည် မှတ်ပုံတင်ထားသော ပိုးသတ်ဆေးများနှင့်စပ်လျဉ်း၍ လက်တွေ့ သုံးစွဲရာတွင် သီးနှံဖျက်ပိုးမွှားများကို ထိရောက်စွာနှိမ်နင်းနိုင်စွမ်း ရှိ/မရှိ ၊ သုံးစွဲသူများအတွက် လည်း စီးပွားရေး တွက်ခြေကိုက်မှု ရှိ/မရှိ စသည့်အချက်များကို အခါအားလျော်စွာ စိုက်ခင်း စမ်းသပ်မှုများပြုလုပ်၍ ပြန်လည်ဆန်း စစ်ပြီး ရရှိသည့် အထောက်အထား အချက်အလက်များကို မှတ်ပုံတင်အဖွဲ့ထံသို့ အခါအားလျော်စွာ တင်ပြအစီရင် ခံရမည်။

၅၇။ ပြည်ပသို့တင်ပို့သည့် သီးနှံများ၊ သစ်တောထွက်ပစ္စည်းနှင့် အခြားပစ္စည်းများပိုးသတ် ဆေးပတ်ဖျန်းခြင်း သို့မဟုတ် အဆိပ်ငွေ့မှိုင်းတိုက်ခြင်းကိစ္စတွင် မှတ်ပုံတင်အဖွဲ့က အသိအမှတ် ပြုသည့် အစိုးရဌာနနှင့်အဖွဲ့အစည်း များကသာ လုပ်ကိုင်ဆောင်ရွက်ခွင့်ရှိသည်။

၅၈။ မြန်မာ့စိုက်ပျိုးရေးလုပ်ငန်းသည် မှတ်ပုံတင်ထားသော ပိုးသတ်ဆေးများကို သုံးစွဲသူများက အန္တရာယ် ကင်းရှင်းစွာ သုံးစွဲနိုင်ရေးအတွက် အခါအားလျော်စွာ ပညာပေးစာစောင်များ ရိုက်နှိပ်၍ အခမဲ့ဖြန့်ဖြူးပေးရမည်။

၅၉။ မှတ်ပုံတင်ထားခြင်းမရှိသော ပိုးသတ်ဆေးသို့မဟုတ် အဆိပ်ရှိပစ္စည်းနှင့် စပ်လျဉ်း၍ မြန်မာနိုင်ငံအတွင်းသို့ တင်သွင်းလာခြင်းမရှိစေရန် မြန်မာ့စိုက်ပျိုးရေးလုပ်ငန်းသည် သက်ဆိုင် ရာအစိုးရဌာနများနှင့် ညှိနှိုင်း၍ ဆောင်ရွက်ရမည်။

(ပုံ) ဒုတိယဗိုလ်ချုပ်ကြီးချစ်ဆွေ

ဝန်ကြီး

ပြည်ထောင်စုမြန်မာနိုင်ငံတော်အစိုးရ

လယ်ယာစိုက်ပျိုးရေးနှင့်ဆည်မြောင်းဝန်ကြီးဌာန

စာအမှတ်၊ ၂/ ၅/ (၉၀)/ (၃၃၃၀/၉၁)
ရက်စွဲ၊ ၁၉၉၁ ခုနှစ်၊ ဇူလိုင်လ (၈)ရက်။
မိတ္တူကို

- (၁) နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့ဥက္ကဋ္ဌရုံး၊
- (၂) ပြည်ထောင်စုမြန်မာနိုင်ငံတော်အစိုးရအဖွဲ့ရုံး၊
- (၃) တရားသူကြီးချုပ်ရုံး၊
- (၄) ရှေ့နေချုပ်ရုံး၊
- (၅) ဝန်ကြီးဌာနအားလုံး၊

(၆) ပြည်နယ်ငြိမ်ဝပ်ပိပြားမှုတည်ဆောက်ရေးအဖွဲ့ /
တိုင်းငြိမ်ဝပ်ပိပြားမှုတည်ဆောက် ရေးအဖွဲ့ရုံးအားလုံး (သက်ဆိုင်ရာမြို့နယ်စု၊
မြို့နယ်ငြိမ်ဝပ်ပိပြားမှု တည်ဆောက်ရေး အဖွဲ့များသို့ ထပ်ဆင့်ဖြန့်ဖြူးပေးပါရန်
မေတ္တာရပ်ခံချက်ဖြင့်)

- (၇) ညွှန်ကြားရေးမှူးချုပ်၊ ကျန်းမာရေးဦးစီးဌာန၊
- (၈) ညွှန်ကြားရေးမှူးချုပ်၊ ဆေးသုတေသနဦးစီးဌာန၊
- (၉) ဦးဆောင်ညွှန်ကြားရေးမှူး၊ မြန်မာ့ရေလုပ်ငန်း၊
- (၁၀) ဦးဆောင်ညွှန်ကြားရေးမှူး၊ မွေးမြူရေးအစားအစာနှင့်

နို့ထွက်ပစ္စည်းလုပ် ငန်း၊

(၁၁)

ဦးဆောင်ညွှန်ကြားရေးမှူး၊မြန်မာ့လယ်ယာထွက်ကုန်ပစ္စည်းရောင်းဝယ်ရေး၊

- (၁၂) ညွှန်ကြားရေးမှူးချုပ်၊ သစ်တောဦးစီးဌာန၊
- (၁၃) ညွှန်ကြားရေးမှူးချုပ်၊ မွေးမြူရေးနှင့်ကုသရေးဦးစီးဌာန၊
- (၁၄) ညွှန်ကြားရေးမှူးချုပ်၊ ငါးလုပ်ငန်းဦးစီးဌာန၊
- (၁၆) ဦးဆောင်ညွှန်ကြားရေးမှူး၊ မြန်မာ့စိုက်ပျိုးရေးလုပ်ငန်း၊
- (၁၇) ဦးဆောင်ညွှန်ကြားရေးမှူး၊ ပုံနှိပ်ရေးနှင့် စာအုပ်ထုတ်ဝေရေးလုပ်ငန်း၊

(မြန်မာနိုင်ငံပြန်တမ်းတွင် ထည့်သွင်းကြော်ငြာပေးပါရန်
မေတ္တာရပ်ခံချက်ဖြင့် ပေးပို့ပါသည်။)

အမိန့်အရ

မြင့်လွင်

ရုံးအဖွဲ့မှူး

လယ်ယာနှင့်သစ်တောဝန်ကြီးဌာန

ပိုးသတ်ဆေးသုံးစွဲခွင့်မှတ်ပုံတင်ရန် သို့မဟုတ် ပြင်ဆင်မှတ်ပုံတင်ရန်လျှောက်လွှာ

နေ့စွဲ.....

သို့

အတွင်းရေးမှူး

ပိုးသတ်ဆေးမှတ်ပုံတင်အဖွဲ့၊

မြန်မာ့စိုက်ပျိုးရေးလုပ်ငန်း၊

၇၂/၇၄ ရွှေတိဂုံဘုရားလမ်း၊

ဒဂုံစာတိုက်၊ ၁၁၀၉၀ ၊ ရန်ကုန်မြို့

၁။ လျှောက်ထားသူ၏ အမည်နှင့်လိပ်စာ

.....

၂။ နိုင်ငံသားစိစစ်ရေးကတ်ပြား / အမျိုးသားမှတ်ပုံတင် / နိုင်ငံခြားသားမှတ်ပုံတင် အမှတ်

.....

၃။ လျှောက်ထားသည့် သုံးစွဲခွင့်အမျိုးအစား

၄။ ဖော်စပ်ထားသည့် ပိုးသတ်ဆေးအမည်

၅။ ပါဝင်သည့်အဆိပ်ရှိပစ္စည်း(များ) အမည်နှင့် ပြင်းအား

.....

၆။ ထုတ်လုပ်သူ/ဖော်စပ်သူ၏ အမည်နှင့်လိပ်စာ

.....

၇။ ရောင်းဝယ်ဖြန့်ဖြူးရန်အဆိုပြုသည့် ပုဂ္ဂိုလ်/ အဖွဲ့အစည်း၏ အမည်နှင့် လိပ်စာ

.....

၈။ ထုပ်ပိုး / ထည့်သွင်းသည့် ပစ္စည်းအမျိုးအစားနှင့်အရွယ်အစား

၉။ လျှောက်လွှာနှင့်အတူ မပျက်မကွက် ပူးတွဲတင်ပြရန်လိုသည့် အထောက်အထား စာရွက်စာတမ်း များ -

(က) ပိုးသတ်ဆေးနှင့်ပတ်သက်သည့် အချက်အလက်များစာရွက်စာတမ်းမိတ္တူ (၃)စုံ၊

(ခ) အသုံးပြုရန်အဆိုပြုတင်ပြသည့်တံဆိပ်(အညွှန်းစာ)(၃)စုံ၊ (မြန်မာဘာသာပြန်ဆိုချက်ဖြင့်)၊

(ဂ) အဆိပ်ရှိပစ္စည်းပါဝင်မှုတိကျစွာ ဖော်ပြထားသည့် ဓာတ်ခွဲပုံစံ အဆင့် ပိုးသတ် ဆေး(၁) ဂရမ် ၂ ထုပ်၊

(ဃ) အဆိပ်ရှိပစ္စည်းတစ်မျိုးထက်ပိုမိုပါဝင်လျှင် သီးခြားစီခွဲထုတ်ပေးပို့ရန်၊

(င) စက်ရုံထုတ်အဆင့် အဆိပ်ရှိပစ္စည်းအပြင်းတွင်ပါဝင်သည့်အဆိပ်အတောက် ဖြစ်နိုင်သော မသန့်သည့်ပစ္စည်းများ သို့မဟုတ် အစွမ်းမဲ့ပစ္စည်းများ (ယာယီ/ အပြည့်အဝမှတ်ပုံတင်ပုံတင်ခွင့်လျှောက်ရာတွင်) ၀.၅ ဂရမ်၊

(စ) စက်ရုံထုတ်အဆိပ်ရှိပစ္စည်းအပြင် (များ) ၂၅ ဂရမ်၊

(ဆ) ပိုးသတ်ဆေးအရည်အသွေး စစ်ဆေးရန်နှင့် ဓာတ်ကြွင်းစစ်ဆေးရန်အတွက် အသုံးပြုရန် ထောက်ခံထားသည့် ပိုးသတ်ဆေးတစ်ခုစီ၏ ဓာတ်ငွေ့သုံး၊ ဓာတ်ခွဲကိရိယာအဆင့် ၂၅ ဂရမ်နှင့် အရည်သုံးဓာတ်ခွဲကိရိယာကော်လံ ပူးတွဲ တင်ပြရမည်။

(ဇ) ပိုးသတ်ဆေးအရည်အသွေးစစ်ဆေးရန်နှင့် ဓာတ်ကြွင်းလေ့လာရေးစမ်းသပ် ကွက်များပြုလုပ်နိုင်ရန် လုံလောက်သည့်ပမာဏရှိသည့် ဖော်စပ်ပြီးပိုးသတ် ဆေး(တင်သွင်းသည့် ပမာဏကိုဖော်ပြရန်)၊

(ဈ) မှတ်ပုံတင်ကြေးအတွက် ဘဏ်ငွေလွှဲမိန့်မိတ္တူ။

၁၁။ အထက်ဖော်ပြထားသည့် အချက်အလက်များသည် ပြည့်စုံမှန်ကန်ပါကြောင်း ဝန်ခံကတိ ပြုပါသည်။

.....
လျှောက်ထားသူလက်မှတ်

ပြည်ထောင်စုမြန်မာနိုင်ငံတော်အစိုးရ

ပိုးသတ်ဆေးမှတ်ပုံတင်အဖွဲ့

ပိုးသတ်ဆေးမှတ်ပုံတင် သို့မဟုတ် ပြင်ဆင်မှတ်ပုံတင်လက်မှတ်

နေ့စွဲ

၁။ မှတ်ပုံတင်လက်မှတ်အမှတ်စဉ်

ရက်စွဲပါလျှောက်လွှာအမှတ်.....ဖြင့်မှတ်ပုံတင်ခွင့်ရရှိရန်

သို့မဟုတ် ပြင်ဆင်မှတ်ပုံတင်ခွင့်ပြုရန် မှတ်ပုံတင်လျှောက်ထားသော ပိုးသတ်ဆေးအား

မြန်မာနိုင်ငံအတွင်း သုံးစွဲခွင့်ပြုကြောင်း မှတ်ပုံတင်ပြီးဖြစ်သည်။

၂။ တာဝန်ခံလျှောက်ထားသူ၏ အမည်

၃။ နိုင်ငံသားစိစစ်ရေးကတ်ပြား/ မှတ်ပုံတင်မှတ်ပုံတင် / နိုင်ငံခြားသားမှတ်ပုံတင်အမှတ်..

.....

၄။ နေရပ်လိပ်စာ

.....

၅။ ပိုးသတ်ဆေး၏ မှတ်ပုံတင်ထားသောအမည်

၆။ ပါဝင်သည့်အဆိပ်ရှိပစ္စည်း (များ) အမည်နှင့် ပြင်းအား

.....

၇။ သုံးစွဲခွင့်လက်မှတ်အမျိုးအစား

၈။ သက်တမ်းကုန်ဆုံးမည့်နေ့ရက်

၉။ ထုတ်လုပ်သူ၏ အမည်နှင့်လိပ်စာ

.....

ဤမှတ်ပုံတင်လက်မှတ်ရရှိသူသည် ပိုးသတ်ဆေးအားထိရောက်စွာနှင့် အန္တရာယ်ကင်းစွာအသုံးပြုနိုင်ရေးနှင့်ပတ်သက်၍ ထပ်မံသိရှိလာသော အချက်အလက်များအား တင်ပြရန်တာဝန်ရှိသည်။

ရုံးတံဆိပ်

ဥက္ကဋ္ဌ

ပိုးသတ်ဆေးမှတ်ပုံတင်အဖွဲ့

မှတ်ပုံတင်အဖွဲ့ကဖော်ပြရမည့်အချက်အလက်များ

- (က) အဆိပ်ရှိပစ္စည်း၏ အမည်၊
- (ခ) အဆိပ်ရှိပစ္စည်းများပါဝင်မှုနှင့်ပြင်းအား၊
- (ဂ) အရည်အသွေးဆိုင်ရာစံနှုန်းများ၊
- (ဃ) ထည့်သွင်းထုပ်ပိုးပစ္စည်း အမျိုးအစားနှင့်အရွယ်၊
- (င) သုံးစွဲမှုပုံစံ၊
- (စ) သုံးစွဲမှုကန့်သတ်ချက်၊
- (ဆ) မှတ်ပုံတင်ထားသော မရိတ်သိမ်းမီ မသုံးစွဲရသောကာလနှင့် ခွင့်ပြုထားသော အမြင့်ဆုံးဓါတ်ကြွင်းပါဝင်မှု။

ပိုးသတ်ဆေးများထုတ်လုပ်ခွင့်/ ဖော်စပ်ရောင်းချခွင့် လိုင်စင်လျှောက်လွှာ

နေ့စွဲ

သို့

ဦးဆောင်ညွှန်ကြားရေးမှူး

မြန်မာ့စိုက်ပျိုးရေးလုပ်ငန်း

ရန်ကုန်မြို့

၁။ လျှောက်ထားသူ၏အမည်

၂။ နိုင်ငံသားစိစစ်ရေးကဒ်ပြား/ အမျိုးသားမှတ်ပုံတင်/ နိုင်ငံသားမှတ်ပုံတင်

၃။ ပညာရပ်ဆိုင်ရာကျွမ်းကျင်မှုအရည်အချင်း

၄။ အမြဲတမ်းနေရပ်လိပ်စာ

၅။ ပိုးသတ်ဆေးထုတ်လုပ်၊ ရောင်းချ၊ သိုလှောင်မည့်နေရာ အဆောက်အအုံလိပ်စာ

(က) အဆောက်အအုံအမျိုးအစား (အမိုး/အကာ/အခင်း)

(ခ) ဧရိယာအကျယ်အဝန်း

(ဂ) သန့်ရှင်းရေး/ ဘေးအန္တရာယ်ကာကွယ်ရေးဆိုင်ရာ ပြင်ဆင်ထားရှိမှုများ ...

၆။ ဖော်စပ်/ ထုတ်လုပ်မည့်ပိုးသတ်ဆေး/ အဆိပ်ရှိပစ္စည်း(များ)၏ အမည်များ

၇။ ထုတ်လုပ်ပြီးကုန်ပစ္စည်း၏ အသေးစိတ်ဖော်ပြချက်

(ဖော်စပ်နည်း၊ အဆိပ်ရှိပစ္စည်းပါဝင်မှု၊ ထည့်သွင်းပစ္စည်းအမျိုးအစားနှင့် အရွယ်အစား၊

ထုပ်ပိုးပစ္စည်းအမျိုးအစားနှင့် အရွယ်အစားစသည်များ)

၈။ ဆေးအလိုက်နှစ်စဉ်ထုတ်လုပ်ရန် ခန့်မှန်းပမာဏ

၉။ ထုတ်လုပ်မှုတွင်ပါဝင်ဆောင်ရွက်မည့် တာဝန်ရှိပုဂ္ဂိုလ်များနှင့် ပညာရပ်ဆိုင်ရာ အရည် အချင်းများ

ပူးတွဲတင်ပြချက်များ

(၁) လိုင်စင်ခပေးသွင်းပြီးကြောင်းပြောစာမူရင်း၊

(၂) ပညာရပ်ဆိုင်ရာအချက်အလက်များဖော်ပြပါရှိသည့် ထုတ်လုပ်မှုနည်းစနစ်အကျဉ်း (စွန့်ပစ်ရေများသန့်စင်ရေးနှင့် အခြားစွန့်ပစ်ပစ္စည်းများသန့်စင်ရေး လုပ်ငန်းများ အပါအဝင်)၊

(၃) ပိုးသတ်ဆေးမှတ်ပုံတင် သို့မဟုတ် ပြင်ဆင်မှတ်ပုံတင်အမှတ်၊

(၄) ပိုးသတ်ဆေးမူပိုင်ရရှိထားသူ (သို့မဟုတ်) အဆိပ်ရှိပစ္စည်းထုတ်လုပ်သူ၏ သဘောတူညီချက်။

.....

လျှောက်ထားသူ၏ လက်မှတ်

ပြည်ထောင်စုမြန်မာနိုင်ငံတော်အစိုးရ

လယ်ယာနှင့် သစ်တောဝန်ကြီးဌာန

မြန်မာ့စိုက်ပျိုးရေးလုပ်ငန်း

ပိုးသတ်ဆေးများထုတ်လုပ်ခွင့်၊ ဖော်စပ်ရောင်းချခွင့်လိုင်စင်

နေ့စွဲ

၁။ လိုင်စင်အမှတ်

.....

၂။ကုမ္ပဏီ/ လုပ်ငန်းမှ
ဦး/ဒေါ် နိုင်ငံသားစိစစ်ရေးကဒ်ပြား/အမျိုးသားမှတ်ပုံတင်/ နိုင်ငံခြားသား
မှတ်ပုံတင်အမှတ် အား အောက်ဖော်ပြပါကျွမ်း
ကျင်သူဝန်ထမ်းများ၏ လမ်းညွှန်ကြီးကြပ်မှုဖြင့်
တွင် ရှိသောအဆောက်အအုံ/ သို့လျှောက်ရုံများတွင် ဖော်ပြထားသည့် ပိုးသတ်ဆေးများထုတ်လုပ်
ရန်သို့မဟုတ် ဖော်စပ်ရောင်းချခွင့်ပြု လိုက်သည်။

အမည်

ကျွမ်းကျင်မှုဆိုင်ရာ

.....

အရည်အချင်း:

.....

.....

ထုတ်လုပ်သည့်ပစ္စည်း

အဆိပ်ရှိပစ္စည်း

ပြင်းအား

အမည်

(ဂရမ်/ကီလို/လီတာ)

.....

.....

.....

.....

.....

.....

.....

.....

.....

စည်းကမ်းချက်များ

(က) လိုင်စင်ရရှိသူသည်ထုတ်လုပ်/ ဖော်စပ်မည့်ပိုးသတ်ဆေးနှင့်ပတ်သက်၍ မှတ်ပုံတင်ရရှိ
ပြီးဖြစ်ရမည်။

ပိုးသတ်ဆေးများပြန်လည်ထုပ်ပိုးရောင်းချခွင့်လျှောက်လွှာ

နေ့စွဲ

သို့

ပြည်နယ်/တိုင်းမန်နေဂျာ

မြန်မာ့စိုက်ပျိုးရေးလုပ်ငန်း

.....မြို့

၁။ လျှောက်ထားသူ၏အမည်

၂။ နိုင်ငံသားစိစစ်ရေးကတ်ပြား / အမျိုးသားမှတ်ပုံတင် / နိုင်ငံခြားသားမှတ်ပုံတင်အမှတ်

.....

၃။ ပညာရပ်ဆိုင်ရာအရည်အချင်း

၄။ အမြဲတမ်းလိပ်စာ

၅။ ပိုးသတ်ဆေးပြန်လည်ထုပ်ပိုး/ဖြန့်ဖြူး/သိုလှောင်မည့်နေရာ/အဆောက်အအုံ၏လိပ်စာ-

(က) အဆောက်အအုံအမျိုးအစား(အမိုး / အကာ / အခင်း)

.....

.....

(ခ) အဆောက်အအုံအကျယ်အဝန်းဧရိယာ

.....

(ဂ) သန့်ရှင်းရေး၊

ဘေးအန္တရာယ်ကြိုတင်ကာကွယ်ရေးဆိုင်ရာပြင်ဆင်ထားရှိမှု များ

.....

၆။ ပိုးသတ်ဆေးအမည်၊ မှတ်ပုံတင် သို့မဟုတ် ပြင်ဆင်မှတ်ပုံတင်အမှတ်၊ ထုတ်လုပ်သူ/ တင်သွင်းသူအမည်များ၊

၇။ တစ်နှစ်တွင် ပြန်လည်ထုပ်ပိုးမည့် ပိုးသတ်ဆေးပမာဏခန့်မှန်းချက်

.....

၈။ လုပ်ငန်းဆောင်ရွက်မည့် လူဦးရေနှင့် ပညာအရည်အချင်းများ

.....

ပူးတွဲတင်ပြရန်

- (၁) လိုင်စင်ခပေးသွင်းပြီးကြောင်းပြေစာမူရင်း၊
- (၂) ထည့်သွင်း / ထုပ်ပိုးပစ္စည်း နမူနာနှင့် တံဆိပ် (အညွှန်းစာ) များ၊
 - (၃) ပိုးသတ်ဆေးမှတ်ပုံတင်ခွင့်ရရှိထားသူနှင့် ထုတ်လုပ်သူ၏သဘောတူညီချက်စာ
 - (၄) ပိုးသတ်ဆေးများအန္တရာယ်ကင်းစွာ ကိုင်တွယ်ဖြန့်ဖြူးနည်းနှင့် ရှေးဦးသူနာပြုနည်းများ ဖြေဆိုအောင်မြင်ကြောင်း ထောက်ခံချက်။

.....

လျှောက်ထားသူ၏ လက်မှတ်

ပြည်ထောင်စုမြန်မာနိုင်ငံတော်အစိုးရ

လယ်ယာနှင့်သစ်တောဝန်ကြီးဌာန

မြန်မာ့စိုက်ပျိုးရေးလုပ်ငန်း

ပိုးသတ်ဆေးများပြန်လည်ထုပ်ပိုးရောင်းချခွင့်လိုင်စင်

နေ့စွဲ

၁။ လိုင်စင်အမှတ်

.....

၂။ ဦး/ဒေါ်နိုင်ငံသားစိစစ်ရေးကတ်ပြား /
အမျိုးသားမှတ်ပုံ တင် / နိုင်ငံခြားသားမှတ်ပုံတင်အမှတ်

.....

အားအောက်ဖော်ပြပါ ကျွမ်းကျင်သူဝန်ထမ်း၏ လမ်းညွှန်ကြီးကြပ်မှုဖြင့်

.....

ဒေသတွင်ရှိသော အဆောက်အအုံ / သိုလှောင်ရုံများတွင် ပိုးသတ်ဆေးများ ပြန်လည်
ထုပ်ပိုးရောင်းချခွင့်ပြုလိုက်သည်။

အမည် ကျွမ်းကျင်မှုဆိုင်ရာ

.....

..... အရည်အချင်း:

ပိုးသတ်ဆေး	အဆိပ်ရှိပစ္စည်း ပြင်းအား ဂရမ်/လီတာ	ထည့်သွင်း/ ထုပ်ပိုး
အမည်	ဂရမ်/ကီလိုဂရမ်	ပစ္စည်းအရွယ်အစား
.....
.....
.....
.....

စည်းကမ်းချက်များ

(က) ပြန်လည်ထုတ်ပိုးသောပိုးသတ်ဆေး၏ အရည်အသွေးစံနှုန်းများသည် မှတ်ပုံတင် လက်မှတ်တွင် ဖော်ပြထားသော ပိုးသတ်ဆေးအရည်အသွေးများနှင့် ကိုက်ညီမှုရှိရမည်။

(ခ) ပူးတွဲပါတံဆိပ်နှင့်အညွှန်းစာများ (မြန်မာဘာသာဖြင့်)အား ပိုးသတ်ဆေးထည့်သွင်း/ ထုတ်ပိုးပစ္စည်းတိုင်းတွင် ကပ်ထားရန်နှင့် သုံးစွဲရန်အညွှန်းများကိုလည်း ထုတ်ပိုး ပစ္စည်းယူနစ်တိုင်းတွင် ပူးတွဲထည့်သွင်းပေးရမည်။

(ဂ) လိုင်စင်ရရှိသူသည် လမ်းညွှန်ကြီးကြပ်သူ တာဝန်ခံပြောင်းလဲလျှင် လိုင်စင်ထုတ်ပေး ရာ ဌာန/ ပုဂ္ဂိုလ်ထံ ယင်းပြောင်းလဲမှုကို ကြိုတင်အကြောင်းကြားရမည်။

(ဃ) လိုင်စင်ကိုင်ဆောင်သူသည် ပိုးသတ်ဆေးတစ်မျိုးမျိုးအား ထပ်မံဖြည့်စွက်၍ ပြန်လည်ထုတ်ပိုးခြင်း ဆောင်ရွက်လိုပါက လိုင်စင်ပါပိုးသတ်ဆေးအမည်စာရင်း တွင် ထပ်မံဖြည့်စွက်ထည့်သွင်းနိုင်ရန်အလို့ငှာ လျှောက်လွှာအသစ် တစ်စောင်ထပ်မံ တင်သွင်းရမည်။

(င) တံဆိပ်နှင့်အညွှန်းစာမပါရှိဘဲ ရောင်းချခြင်းမပြုရ။

(စ) ကန့်သတ်ထားသော ပိုးသတ်ဆေးအမျိုးအစားကို မြို့နယ်မန်နေဂျာ၏ ရောင်းချခွင့် လက်မှတ်မပါရှိဘဲ ရောင်းချခွင့်မပြုရ။

(ဆ) ပေါက်ပြဲနေသောပိုးသတ်ဆေးများကို လုံခြုံအောင်ထုတ်ပိုးပြီးမှ ရောင်းချ ရမည်။

(ဇ) ပိုးသတ်ဆေးဝယ်ယူသူများ၏ အမည်နှင့်နေရပ်လိပ်စာကို ရေးမှတ်ပြီး ပြေစာဖြင့် ရောင်းချရမည်။

ရုံးတံဆိပ်

ပြည်နယ်/တိုင်းမန်နေဂျာ

မြန်မာ့စိုက်ပျိုးရေးလုပ်ငန်း

.....ပြည်နယ်/ တိုင်း

ပိုးသတ်ဆေးများလက်လီ/ လက်ကားရောင်းချခွင့်လိုင်စင်လျှောက်လွှာ

နေ့စွဲ

သို့

မြို့နယ်မန်နေဂျာ

မြန်မာ့စိုက်ပျိုးရေးလုပ်ငန်း

.....မြို့

၁။ လျှောက်ထားသူအမည်

.....

၂။ နိုင်ငံသားစိစစ်ရေးကတ်ပြား/ အမျိုးသားမှတ်ပုံတင်/ နိုင်ငံခြားသားမှတ်ပုံတင်အမှတ်

.....

၃။ ပညာရပ်ဆိုင်ရာကျွမ်းကျင်မှုအရည်အချင်း

၄။ အမြဲတမ်းနေရပ်လိပ်စာ

.....

၅။ ပိုးသတ်ဆေးများ သိုလှောင်ထားရှိ/ ရောင်းချမည့်နေရာ၏ လိပ်စာ

.....

(က) အဆောက်အအုံအမျိုးအစား (အမိုး/အကာ/အခင်း)

.....

.....

(ခ) အကျယ်အဝန်း

.....

(ဂ) သန့်ရှင်းရေး/ ဘေးအန္တရာယ်ကြိုတင်ကာကွယ်ရေးဆိုင်ရာ

ပြင်ဆင်ထားရှိမှု

.....

၆။ စားသောက်ဆိုင်/ လက်ဖက်ရည်ဆိုင်/ တီရစ္ဆာန်အစာဆိုင်/ ဆေးဆိုင် စသည်တို့နှင့်

အကွာအဝေးဖော်ပြချက်

၇။ ရောင်းချမည့်လုပ်ငန်းအမျိုးအစား (လက်လီ သို့မဟုတ် လက်ကား သို့မဟုတ် နှစ်ရပ် စလုံး)

.....

ပူးတွဲတင်ပြရန်

(၁) လိုင်စင်ခပေးသွင်းပြီးကြောင်းပြောစာမူရင်း၊

(၂) ပိုးသတ်ဆေးများ စနစ်တကျကိုင်တွယ်သုံးစွဲမှုသင်တန်း
အောင်မြင်ကြောင်း ထောက်ခံချက်။

.....

လျှောက်ထားသူ၏ လက်မှတ်

ပြည်ထောင်စုမြန်မာနိုင်ငံတော်
လယ်ယာနှင့်သစ်တောဝန်ကြီးဌာန

မြန်မာ့စိုက်ပျိုးရေးလုပ်ငန်း

ပိုးသတ်ဆေးလက်လီ / လက်ကားရောင်းချခွင့်လိုင်စင်

နေ့စွဲ

၁။ လိုင်စင်အမှတ်

.....

၂။ ဦး / ဒေါ် နိုင်ငံသားစိစစ်ရေးကတ်ပြား / အမျိုးသားမှတ်ပုံ တင်
/ နိုင်ငံခြားမှတ်ပုံတင်အမှတ်အား အောက်ဖော်ပြပါလိပ်စာတွင်ရှိသော
အဆောက်အအုံ/သိုလှောင်ရုံတွင် ပိုးသတ်ဆေးများကို လက်လီ/လက်ကား ရောင်းချခွင့် ရှိသည်။

၃။ လိုင်စင်ထုတ်ပေးသည့်ရက်စွဲ

၄။ လိုင်စင်ကုန်ဆုံးသည့်ရက်စွဲ

စည်းကမ်းချက်များ

(က) မှတ်ပုံတင် သို့မဟုတ် ပြင်ဆင်မှတ်ပုံတင်ရရှိထားသည့်
ပိုးသတ်ဆေးများ ကိုသာရောင်းချသည်။

(ခ) တံဆိပ်နှင့် အညွှန်းစာမပါဘဲ ရောင်းချခြင်းမပြုရ။

(ဂ) ကန့်သတ်ထားသော ပိုးသတ်ဆေး အမျိုးအစားကို
လက်မှတ်ရပိုးသတ် ဆေး ပက်ဖျန်းသူများကိုသာ ရောင်းချရမည်။

(ဃ) ပေါက်ပြဲနေသော ပိုးသတ်ဆေးများကို လုံခြုံအောင်ထုပ်ပိုးပြီးမှ
ရောင်းချရ မည်။

(င) ပိုးသတ်ဆေးဝယ်ယူသူများ၏ အမည်နှင့် နေရပ်လိပ်စာကို
ရေးမှတ်ပြီး ပြေစာဖြင့်ရောင်းချရမည်။

ရုံးတံဆိပ်

မြို့နယ်မန်နေဂျာ

မြန်မာ့စိုက်ပျိုးရေးလုပ်ငန်း

.....မြို့

ပိုးသတ်ဆေးအရည်အသွေးစစ်ဆေးပေးရန်လျှောက်လွှာ

သို့

ပိုးသတ်ဆေးဓာတ်ခွဲခန်း၊

သီးနှံကာကွယ်ရေးဌာနစု၊

မြန်မာ့စိုက်ပျိုးရေးလုပ်ငန်း။

နေ့စွဲ

၁။ လျှောက်ထားသူ၏အမည်နှင့်လိပ်စာ

၂။ နိုင်ငံသားစိစစ်ရေးကတ်ပြား / အမျိုးသားမှတ်ပုံတင် / နိုင်ငံခြားသားမှတ်ပုံတင်အမှတ်

၃။ စစ်ဆေးမည့်ပိုးသတ်ဆေးအမည်နှင့်နမူနာအရေအတွက်

၄။ မှတ်ပုံတင် သို့မဟုတ် ပြင်ဆင်မှတ်ပုံတင်အမှတ်နှင့်နေ့စွဲ

၅။ ထုတ်လုပ်သူ သို့မဟုတ် ဖော်စပ်သူ၏အမည်နှင့်နေရပ်လိပ်စာ

၆။ ထုတ်လုပ်သည့် သို့မဟုတ် ဖော်စပ်သည့်နေရာဒေသနှင့် ခုနှစ်

၇။ ထုတ်ပိုးပစ္စည်းအရွယ်အစား

၈။ နမူနာရယူသူအမည်နှင့်တာဝန်

၉။ နမူနာရယူသည့်နေ့ရက်နှင့်နေရာ

.....

လျှောက်ထားသူလက်မှတ်

ပူးတွဲရန်

၁။ ပြည်ပမှတင်သွင်းလာသော ပိုးသတ်ဆေးဖြစ်ပါက ကျသင့်သောစစ်ဆေးစမ်းသပ်ခကို မြန်မာ့စိုက်ပျိုးရေးလုပ်ငန်းက သတ်မှတ်သည့်နိုင်ငံခြားသုံးငွေကို သက်ဆိုင်ရာဘဏ် တွင် ပေးသွင်းပြီးကြောင်း ပြောစာမူရင်း၊

၂။ လိုင်စင်ရရှိသူ၏ လက်ဝယ်ရှိပိုးသတ်ဆေးကို မိမိသဘောအလျောက်စစ်ဆေးခြင်းဖြစ်ပါ ကကျသင့်သောစစ်ဆေးစမ်းသပ်ခကို ကျပ်ငွေဖြင့်သတ်မှတ်သည့် နည်းလမ်းအတိုင်း ပေးသွင်းပြီးကြောင်းပြောစာမူရင်း၊

၃။ နမူနာယူသည့်လက်မှတ်၊

ပိုးသတ်ဆေးအရည်အသွေးစစ်ဆေးရန်နမူနာယူယူသည့်လက်မှတ်

နေ့စွဲ

၁။ တိုင်း/ပြည်နယ် ၂။ မြို့နယ်

၃။ ပိုင်ရှင်/ဆိုင်အမည်

၄။ ကုန်စည်စု၏အမှတ်အသား:

၅။ ပိုးသတ်ဆေးအမည်

၆။ ထုတ်လုပ်သူ/ တင်ပို့သူ

၇။ ထုတ်လုပ်မှုအမှတ်စဉ် ၈။ ကုန်ပို့လွှာအမှတ်

၉။ ထုပ်ပိုး/ထည့်သွင်းပစ္စည်းအရွယ်အစား:

၁၀။ သိုလှောင်ထားသည့်အရည်အတွက်

၁၁။ ထုပ်ပိုး/ထည့်သွင်းပစ္စည်းများ၏ အခြေအနေနှင့်ပတ်သက်သည့်မှတ်ချက်

.....
.....

၁၂။ သိုလှောင်ထားသည့်အခြေအနေ/ဖြန့်ဖြူးမှုအခြေအနေနှင့်ပတ်သက်သည့် မှတ်ချက်

၁၃။ ပြင်ပစစ်ဆေးမှုများ

(က) စစ်ဆေးသည့်ထုပ်ပိုးမှုအရေအတွက်

(ခ) ဖော်ပြပါစုစုပေါင်းအလေးချိန်

(ဂ) အနိမ့်ဆုံးတွေ့ရှိရသည့် စုစုပေါင်းအလေးချိန်

ကွဲလွဲချက်ရာခိုင်နှုန်း:

(ဃ) ပျမ်းမျှစုစုပေါင်းအလေးချိန်

ကွဲလွဲချက်ရာခိုင်နှုန်း:

(င) ထုပ်ပိုးထားမှုအဆင့်အတန်း/ အရည်အသွေး:

(စ) တံဆိပ် (အညွှန်းစာ) အဆင့်အတန်း:

၁၄။ ဓါတ်ခွဲခန်းအတွက် နမူနာများရယူခြင်း၊

(က) ဖွင့်လှစ်သည့်ထည့်သွင်းပစ္စည်းအရေအတွက်

(ခ) တစ်ကြိမ်ယူသည့် နမူနာပမာဏနှင့်အကြိမ်ပေါင်း:

(ဂ) ဓါတ်ခွဲခန်းရယူသည့်စုပေါင်း နမူပမာဏ

၁၅။ မှတ်ချက်

နမူနာရယူသူ

ပိုင်ရှင်

လက်မှတ်

လက်မှတ်

အမည်

အမည်

တာဝန်

ပြည်ထောင်စုမြန်မာနိုင်ငံတော်အစိုးရ

လယ်ယာနှင့်သစ်တောဝန်ကြီးဌာန

မြန်မာ့စိုက်ပျိုးရေးလုပ်ငန်း၊ သီးနှံကာကွယ်ရေးဌာန

ပိုးသတ်ဆေးခါတ်ခွဲခန်း

ပိုးသတ်ဆေးအရည်အသွေး စစ်ဆေးတွေ့ရှိချက် သက်သေခံလက်မှတ်

နေ့စွဲ

- ၁။ ပစ္စည်းအကြောင်းအရာဖော်ပြချက်/ အုပ်စု
- ၂။ ထုတ်လုပ်မှုအမှတ်စဉ်
- ၃။ ပိုင်ရှင်/ ဆိုင်အမည်နှင့်နေရပ်လိပ်စာ
- ၄။ နမူနာအကြောင်းအရာဖော်ပြချက်
- ၅။ နမူနာ၏ ခါတ်ခွဲခန်းမှတ်ပုံတင်အမှတ်
- ၆။ နမူနာရယူသူအမည်နှင့်တာဝန်
- ၇။ နမူနာရယူသည့်နေ့စွဲ
- ၈။ ခါတ်ခွဲစမ်းသပ်သည့်နေ့စွဲ

၉။ နမူနာပစ္စည်း၏ အခြေအနေနှင့် ပတ်သက်သော သဘောထားမှတ်ချက်

၁၀။ စစ်ဆေးတွေ့ရှိချက်များ

(က) ရူပဂုဏ်သတ္တိများ

.....
.....

(ခ) ဓါတုဂုဏ်သတ္တိများ

(ဝ) အဆိပ်ရှိပစ္စည်းပါဝင်မှုနှင့်ပြင်းအား:

(၂) စမ်းသပ်တွေ့ရှိသော မသန့်ပစ္စည်းများ/ခါတ်ပြုပစ္စည်းများ

.....

.....

၁၁။ ဤခါတ်ခွဲစမ်းသပ်ထားသော ပိုးသတ်ဆေး၏ အရည်အသွေးသည် -

(က) အရည်အသွေးဆိုင်ရာစံနှုန်းများနှင့်ကိုက်ညီမှုရှိကြောင်း

သို့မဟုတ်

(ခ) အရည်အသွေးဆိုင်ရာ စံနှုန်းများနှင့် ကိုက်ညီမှုမရှိကြောင်းအောက်ဖော်ပြပါ အကြောင်းခြင်းရာများအရ သက်သေခံအပ်ပါသည်။

.....

.....

.....

၁၂။ သုံးစွဲမှုကန့်သတ်ချက်များနှင့်စပ်လျဉ်းသည့် ထောက်ခံအကြံပြုချက်

.....

.....

ရုံးတံဆိပ်

ခါတ်ခွဲစစ်ဆေးသူအရာရှိ

ဒုတိယအထွေထွေမန်နေဂျာ

ပိုးသတ်ဆေးခါတ်ခွဲခန်း

သီးနှံကာကွယ်ရေးဌာနစု

နေ့စွဲ

သို့

ပိုးသတ်ဆေးဓာတ်ခွဲခန်း၊

သီးနှံကာကွယ်ရေးဌာနစု၊

မြန်မာ့စိုက်ပျိုးရေးလုပ်ငန်း။

၁။ လျှောက်ထားသူ၏ အမည်နှင့်နေရပ်လိပ်စာ

၂။ နိုင်ငံသားစိစစ်ရေးကတ်ပြား/ အမျိုးသားမှတ်ပုံတင်/ နိုင်ငံခြားသားမှတ်ပုံတင်အမှတ်

၃။ စစ်ဆေးမည့်သီးနှံအမည်နှင့် နမူနာအရေအတွက်

၄။ သီးနှံထွက်ရှိသည့်နေရာဒေသ

၅။ နမူနာရယူသူ၏ အမည်နှင့်တာဝန်

၆။ နမူနာရယူသည့် နေ့ရက်နှင့် နေရာဒေသ

၇။ စစ်ဆေးမည့်သီးနှံတွင် ပိုးသတ်ဆေးသုံးစွဲပါက ပိုးသတ်ဆေးအမျိုးအစား၊ သုံးစွဲသည့် နေ့ရက်နှင့် နှုန်းထားကိုဖော်ပြရန်

၈။ နမူနာရယူထားသည့် သီးနှံ၏ အခြေအနေနှင့် မှတ်ချက်

.....

လျှောက်ထားသူလက်မှတ်

ပူးတွဲရန်

၁။ ပြည်ပသို့တင်ပို့မည့်သီးနှံဖြစ်ပါက ကျသင့်သော စစ်ဆေးစမ်းသပ်ခကို မြန်မာ့စိုက်ပျိုးရေး လုပ်ငန်းက သတ်မှတ်သည့် နိုင်ငံခြားသုံးငွေကို သက်ဆိုင်ရာဘဏ်တွင် ပေးသွင်းပြီး ကြောင်း ပြေစာမူရင်း၊

၂။ ပြည်ပသို့တင်ပို့မည့်သီးနှံမဟုတ်ပါက ကျသင့်စစ်ဆေးစမ်းသပ်ခကိုကျပ်ငွေဖြင့် သတ်မှတ် သည့်နည်းလမ်းအတိုင်း ပေးသွင်းပြီးကြောင်း ပြေစာမူရင်း၊

၃။ နမူနာရယူသည့် လက်မှတ်မိတ္တူ၊

စည်းကမ်းချက်

(က) ပြည်ပသို့သီးနှံတင်ပို့ခြင်း မရှိသေး၍ ကျသင့်သော စမ်းသပ်စစ်ဆေးခကို ညီမျှ သော မြန်မာကျပ်ငွေဖြင့် ပေးသွင်းပြီးနောက် နိုင်ငံခြားသုံးငွေရရှိသည့်အခါတွင် ပြန်လည် ပေးဆောင်ရန် တာဝန်ယူရမည်။

ပိုးသတ်ဆေးခါတ်ကြွင်းစစ်ဆေးရန် နမူနာယူသည့်လက်မှတ်

နေ့စွဲ

- ၁။ ပစ္စည်းအကြောင်းအရာဖော်ပြချက်/ အုပ်စု
- ၂။ နမူနာအကြောင်းအရာဖော်ပြချက်
- ၃။ ပိုင်ရှင်အမည်နှင့်လိပ်စာ

.....

၄။ နမူနာ၏ မူလဒေသ

၅။ နမူနာရယူသည့်ရက်စွဲ

၆။ နမူနာရယူသည့်နေရာ

၇။ အသုံးပြုထားသည့်ပိုးသတ်ဆေးများ (သိရှိလျှင်)		
ပိုးသတ်ဆေးအမည်	အသုံးပြုသည့်နေ့စွဲ	နှုန်းထား
.....
.....
.....
.....

၈။ နမူနာအလေးချိန်/ အရေအတွက်

၉။ နမူနာရယူသူ၏လက်မှတ်

.....

နမူနာရယူသူ

နမူနာပိုင်ရှင်

လက်မှတ်

အမည်

တာဝန်

လက်မှတ်

အမည်

ပြည်ထောင်စုမြန်မာနိုင်ငံတော်

လယ်ယာနှင့်သစ်တောဝန်ကြီးဌာန

မြန်မာ့စိုက်ပျိုးရေးလုပ်ငန်း

သီးနှံကာကွယ်ရေးဌာနစု

ပိုးသတ်ဆေးခါတ်ခွဲခန်း

ပိုးသတ်ဆေးခါတ်ကြွင်းစစ်ဆေးတွေ့ရှိချက်သက်သေခံလက်မှတ်

နေ့စွဲ

၁။ ပစ္စည်းအကြောင်းအရာဖော်ပြချက်/ အုပ်စု

၂။ ပိုင်ရှင်အမည်နှင့် နေရပ်လိပ်စာ

၃။ နမူနာ/ အကြောင်းအရာဖော်ပြချက်

၄။ နမူနာ၏ ခါတ်ခွဲခန်းမှတ်ပုံတင်အမှတ်

၅။ နမူနာရယူသူအမည်နှင့်တာဝန်

၆။ နမူနာရယူသည့်နေ့စွဲ

၇။ ခါတ်ခွဲစမ်းသပ်သည့်နေ့စွဲ

၈။ နမူနာပစ္စည်း၏ အခြေအနေနှင့်ပတ်သက်သော သဘောထားမှတ်ချက်

၉။ စစ်ဆေးတွေ့ရှိချက်များ

နမူနာရယူထားသည့်သီးနှံ သို့မဟုတ်ကုန်ပစ္စည်းနှင့်စပ်လျဉ်း၍ ပိုးသတ်ဆေးခါတ်ကြွင်း ပါဝင်မှုကို အောက်ပါအတိုင်းစစ်ဆေးတွေ့ရှိပါသည်။

ပိုးသတ်ဆေးအမည်

.....
.....
.....

ဓါတ်ကြွင်းပါဝင်မှု

.....
.....
.....

ရုံးတံဆိပ်

ဓါတ်ခွဲစစ်ဆေးသူအရာရှိ

ပိုးသတ်ဆေးဓါတ်ခွဲခန်း

ဒုတိယအထွေထွေမန်နေဂျာ

သီးနှံကာကွယ်ရေးဌာနစု